

बीएसएफ जवान की पत्नी को ममता बनर्जी ने लगाया फोन

सीएम ने रजनी के बातचीत करके रिहाई में मदद का दिया भरोसा

कोलकाता (एजेंसी)। ‘पाकिस्तान रेंजर्स’ द्वारा हिरासत में लिए गए सीमा सुरक्षा बल (बीएसएफ) के कांस्टेबल पूर्णम कुमार साहू की पत्नी ने कहा कि पश्चिम बंगाल की मुख्यमंत्री ममता बनर्जी ने उनसे फोन पर बात की और उनके पति की रिहाई के लिए हरसंभव प्रयास करने का आश्वासन दिया है। बीएसएफ जवान की पत्नी रजनी ने कहा कि मुख्यमंत्री ने



रविवार शाम को उन्हें फोन किया। इससे पहले रजनी ने अपने पति की रिहाई की कोशिश में तेजी लाने के लिए मुख्यमंत्री से हस्तक्षेप करने की मांग करते हुए उनसे मिलने की इच्छा व्यक्त की थी। पंजाब के फिरोजपुर सेक्टर में तैनात साहू (40) 23 अप्रैल को अनजाने में अंतरराष्ट्रीय सीमा पार कर गए थे और बाद में उन्हें ‘पाकिस्तान रेंजर्स’ ने हिरासत में ले लिया था। रजनी ने संवाददाताओं से कहा कि मुख्यमंत्री ने मेरे स्वास्थ्य के बारे में भी पूछा।

घाटी एनकाउंटर में लश्कर के तीन हुए आतंकी ढेर

जम्मू-कश्मीर के शोपिया में सेना का बड़ा ऐवशन



श्रीनगर (एजेंसी)। जम्मू-कश्मीर के शोपिया जिले में सेना ने आतंकियों के खिलाफ मुठभेड़ में लश्कर-ए-तैयबा के कमांडर समेत तीन आतंकियों को मार गिराया। बताया गया है कि आतंकियों की तरफ से फायरिंग किए जाने के बाद सेना ने जवाबी कार्रवाई की। इलाके में सर्व ऑपरेशन अभी भी चल रहा है। अभी इसकी पुष्टि नहीं हो पाई है कि इन आतंकियों का पहलगाम हमले से कनेक्शन है या नहीं। अधिकारियों के मुताबिक, दक्षिण कश्मीर के शुकर केलर इलाके में आतंकियों की मौजूदगी की पुर्खा जानकारी मिलने के बाद सुरक्षाबलों ने इलाके में घेराबंदी कर सर्व ऑपरेशन शुरू किया। स्थानीय रिपोर्ट में दावा किया गया है कि मुठभेड़ कुलगाम जिले से शुरू हुई थी। सर्व ऑपरेशन के दौरान आतंकियों ने सुरक्षाबलों पर गोलियां चलायी शुरू कर दी, जिसके बाद जवाबी कार्रवाई में मुठभेड़ शुरू हो गई। स्थानीय रिपोर्ट है कि सेना के जवाबी हमले में लश्कर के कमांडर समेत तीन आतंकी ढेर कर दिए गए हैं। सेना की तरफ से बताया गया है कि सर्व ऑपरेशन अभी भी जारी है। जंगलों में तलाशी अभियान चला रहे हैं।

पंजाब में जहरीली शराब से अब तक 17 लोगों की मौत

8 गंभीर, बोल भी नहीं पा रहे, डीएसपी-एसएचओ सस्पेंड, 9 लोग गिरफ्तार



अमृतसर (एजेंसी)। पंजाब में अमृतसर जिले के मजीठा क्षेत्र में जहरीली शराब पीने से मरने वाले लोगों की संख्या 17 हो गई है। जबकि, 8 लोगों की हालत गंभीर बनी हुई है। इनका अमृतसर के सरकारी अस्पताल में इलाज चल रहा है। बीमारों में 4 की हालत इतनी गंभीर है कि वे बोलने की स्थिति में भी नहीं हैं। मृतकों में भंगाली कलां, मराड़ी कलां, पातालपुरी, शिपवाल, तलवंडी खुम्मन और करनाला के लोग शामिल हैं। घटना के बाद पुलिस और प्रशासन हरकत में आया। पुलिस ने जहरीली शराब बेचने के आरोप में अब तक 9 लोगों को गिरफ्तार किया है। उनसे पूछताछ की जा रही है कि जहरीली शराब कहा से और कैसे आई। इसके अलावा मजीठा थाने के डीएसपी अवतार सिंह और एसएचओ अमोलक सिंह को सस्पेंड कर दिया गया है। वहीं, दोपहर को सीएम मान भी मजीठा पहुंचे। उन्होंने मृतकों के परिवारों को 10 लाख रुपए मुआवजा देने की घोषणा की। मामले में सीएम भगवंत मान ने कहा है कि यह दुखदायी और दुर्भाग्यपूर्ण घटना है। जहरीली शराब पीने से अब तक 17 के करीब लोगों की मौत हुई है।

महिलाओं का रेप, 9 दोषियों को हुआ आजीवन कारावास

वीडियो बनाया, 2 साल तक ब्लैकमेल कर रेप किया

तमिलनाडु के पोल्लाची यौन उत्पीड़न केस में फैसला

कोयंबटूर (एजेंसी)। तमिलनाडु के पोल्लाची यौन उत्पीड़न मामले में कोयंबटूर महिला अदालत ने मंगलवार को 9 लोगों को मौत तक आजीवन कारावास की सजा सुनाई। कोर्ट ने आज सुबह ही सभी को दोषी ठहराया था। जज आर नंदिनी देवी ने इन्हें गैंगरेप और बार-बार रेप का दोषी पाया। कोर्ट ने पीड़ित महिलाओं को कुल 85 लाख रुपए का मुआवजा देने का आदेश दिया है। 9 दोषियों ने 2016 से 2018 के दौरान कई महिलाओं का यौन शोषण किया था। पीड़ितों में कॉलेज की छात्राएं और शादीशुदा महिलाएं थीं। दोषियों ने यौन शोषण के वीडियो बनाए थे। उसके जरिए ब्लैकमेल करके महिलाओं के साथ कई बार रेप किया और ऐसे भी मांगे। आरोपियों पर 50 से ज्यादा महिलाओं का यौन उत्पीड़न करने का शक था,

लेकिन उनमें से केवल 8 ने ही उसके खिलाफ गवाही दी थी। दोषियों में सबरीराजन उर्फ रिशवंत (32 साल), थिरुनावुकारसु (34



साल), टी वसंत कुमार (30 साल), एम सतीश (33 साल, आर मणि उर्फ मणिवन्नन, पी बाबू (33 साल), हरोन पॉल (32 साल), अरुलान्थम (39 साल) और अरुण कुमार (33 साल) हैं।

चलती कार में छात्रा से रेप के बाद मामला सामने आया मामला 24 फरवरी, 2019 को पहली बार तब सामने आया जब 19 साल की नई दिल्ली (एजेंसी)। भारत ने अमेरिका के कुछ उत्पादों पर जवाबी शुल्क लगाने का प्रस्ताव रखा है। यह प्रस्ताव विश्व व्यापार संगठन के तहत रखा गया है। अमेरिका ने स्टील और एल्यूमीनियम पर जो शुल्क लगाए हैं, भारत उसका जवाब देना चाहता है। भारत का कहना है कि अमेरिका ने सुरक्षा के नाम पर यह शुल्क लगाया है। भारत ने एजेंसी को बताया कि अमेरिका के इस कदम से भारत से होने वाले 7.6 अरब डॉलर के निर्यात पर असर पड़ेगा। भारत ने कहा कि इससे अमेरिका में आने वाले सामान पर 1.91 अरब डॉलर का शुल्क लगेगा। प्रस्ताव के अनुसार, भारत अमेरिका से आने वाले कुछ खास उत्पादों पर शुल्क बढ़ाएगा। इसका मतलब है कि उन उत्पादों पर अब ज्यादा टैक्स लगेगा। भारत ने कहा कि वह अपने अधिकारों का इस्तेमाल करते हुए शुल्क लगाने का अधिकार रखता है। भारत ने यह भी कहा कि वह इस बारे में 30 दिनों के बाद फैसला लेगा। 8 मार्च 2018 को अमेरिका ने कुछ स्टील और एल्यूमीनियम उत्पादों पर सुरक्षा शुल्क लगाया था। उन्होंने स्टील पर 25 फीसदी शुल्क लगाया।

पहली बार 33 हफ्ते की प्रेग्नेंट को मिली अबॉर्शन की इजाजत

राजकोट (एजेंसी)। गुजरात के राजकोट में एक 13 वर्षीय लड़की 33 सप्ताह की गर्भवती है। खेलने-कूदने की उम्र की एक बच्ची को अस्पतालों, पुलिस थानों और अदालतों के चक्कर लगाने पड़ रहे हैं। बच्ची के परिवार ने गर्भपात के लिए गुजरात हाईकोर्ट में याचिका लगाई थी। गुजरात हाईकोर्ट ने सोमवार को गर्भपात की मंजूरी दी है। कोर्ट ने चीफ मेडिकल ऑफीसर की देखरेख में नाबालिग का गर्भपात कराने का निर्देश दिया है। यह देश का पहला मामला है, जब कोर्ट ने सबसे ज्यादा हफ्ते के गर्भपात की अनुमति दी है।



जम्मू-कश्मीर पर तीसरे पक्ष का दखल मंजूर नहीं

नई दिल्ली (एजेंसी)। विदेश मंत्रालय के प्रवक्ता ने एक प्रेस कॉन्फ्रेंस में कहा कि कोई भी तीसरा देश कश्मीर के मामले में दखल ना दे। एमईए ने कहा कि लंबे समय से हमारा रुख यह है कि कश्मीर मुद्दे को भारत और पाकिस्तान के बीच द्विपक्षीय रूप से सुलझाया जाना चाहिए; यह रुख नहीं बदला है। भारत-पाकिस्तान के बीच हुए सीजफायर के बाद भारत ने दो टूक लहजे में पड़ोसी देश पाकिस्तान को कहा है कि पहले उसे पाक अधिकृत कश्मीर (पीओके) खाली करना होगा, तभी द्विपक्षीय बातचीत शुरू हो सकेगी और सभी

मामले हल हो सकेगे। विदेश मंत्रालय के प्रवक्ता रणधीर जायसवाल ने मंगलवार को एक प्रेस कॉन्फ्रेंस में कहा कि लंबे समय से हमारा रुख यही है कि कश्मीर मुद्दे को भारत और पाकिस्तान के बीच द्विपक्षीय रूप से सुलझाया जाना चाहिए; यह रुख नहीं बदला है। उन्होंने साफ लहजे में कहा कि कश्मीर मुद्दे पर तीसरा पक्ष हमें मंजूर नहीं है। विदेश विभाग ने साफ किया कि जम्मू-कश्मीर पर तीसरे पक्ष का दखल मंजूर नहीं है। इस मुद्दे को भारत-पाकिस्तान आपस में मिलकर सुलझाएंगे।

भारतीय पायलटों को मारना चाहते थे पाकिस्तानी एयरफोर्स के चीफ

भारत के जांबाजों ने चलाई धूल, वॉर रूम के अंदर की सामने आई पूरी कहानी

इस्लामाबाद (एजेंसी)। पाकिस्तान हर हाल में भारतीय पायलटों को मारना या बंदी बनाना चाहता था, ताकि फिर से एक बार

मारने के लिए चिल्ला रहे थे। द न्यूज इंटरनेशनल की रिपोर्ट में कहा गया है कि पाकिस्तानी एयरफोर्स के प्रमुख का फोकस हर हाल में ज्यादा



अभिनंदन जैसा वाकया हो। खुलासा हुआ है कि इस बार जब भारत और पाकिस्तान के लड़ाकू विमानों के बीच जंग चल रही थी उस वक्त पाकिस्तानी एयरफोर्स के प्रमुख बार भारतीय पायलटों को

से ज्यादा संख्या में भारतीय पायलटों को मारने पर थी। वो बार बार वॉर रूम में चिल्ला रहे थे कि उन्हें मार डालो, उन्हें मार डालो, उन्हें पाकिस्तान में एक इंच भी घुसने ना दो। द न्यूज इंटरनेशनल ने बताया है

कि एयर चीफ मार्शल जहीर अहमद बाबर सिद्ध 15 स्ववाइन के पायलटों से सीधे बात कर रहे थे। रिपोर्ट में कहा गया है कि उस वक्त वो एक खुफिया कमांड सेंटर में मौजूद थे। दरअसल पाकिस्तान हर हाल में भारत के पायलटों को मारना चाहता था, ताकि वो भारत को शर्मिंदा कर सके और पूरी दुनिया में अपनी बहादुरी के ढोल पीट सके। लेकिन हकीकत ये है कि आज ही पाकिस्तान की सेना ने कबूल किया है कि भारत के हमले में पाकिस्तान के 11 सैनिक मारे गये हैं और 78 से ज्यादा घायल हुए हैं। जिनमें 5 जवान पाकिस्तानी वायुसेना के हैं। माना जा रहा है कि भारत के हमलों में पाकिस्तानी एयरफोर्स के और भी कई जवान मारे गये हैं।

दरवाजे पर खड़ी थी मंदी, टूट गई थी सप्लाई चेन की डोर

डोनाल्ड ट्रंप ने यू ही नहीं लिया यू-टर्न



नई दिल्ली (एजेंसी)। दुनिया की दो बड़ी आर्थिक महाशक्तियाँ अमेरिका और चीन के बीच ट्रेड वॉर फिलहाल थम गया है। दोनों देशों ने एक-दूसरे पर लगाए गए टैरिफ में भारी कटौती की घोषणा की है। यह व्यवस्था 14 मई से लागू होगी और 90 दिन तक चलेगी। अमेरिका के राष्ट्रपति डोनाल्ड ट्रंप इसे बड़ी जीत के तौर पर देख रहे हैं। लेकिन सच्चाई यह है कि चीन के साथ टैरिफ वॉर के कारण अमेरिका की हालत खस्ता हो गई

थी। चीन से जहाजों का आना बंद हो गया था और अमेरिका की दुकानों में सामान की किल्लत होने लगी थी। अमेरिका की इकोनमी मंदी के मुहाने पर पहुंच गई थी और सप्लाई चेन के टूटने के कगार पर थी। यह वजह है कि ट्रंप ने आखिरी समय में पीछे हटने का फैसला किया। चीन के बीच ट्रेड वॉर थमने से अमेरिका के शेयर बाजारों में भारी तेजी रही और उसने 2 अप्रैल के बाद हुए नुकसान की काफी हद तक भरपाई कर ली।

शत-प्रतिशत संस्थागत प्रसव और नियमित जांच सुनिश्चित करने के लिये जन-जागरूकता ज़रूरी: उप मुख्यमंत्री

यूनिसेफ भोपाल कार्यालय में मातृ एवं शिशु स्वास्थ्य सुदृढ़ीकरण पर किया मंथन

भोपाल। उप मुख्यमंत्री श्री राजेन्द्र शुक्ल ने कहा है कि मातृ मृत्युदर और शिशु मृत्युदर में सुधार के लिए समाज और सरकार दोनों के साझा प्रयासों की आवश्यकता है। उन्होंने कहा कि केवल स्वास्थ्य सेवाओं का विस्तार पर्याप्त नहीं है, स्वास्थ्य के प्रति सामाजिक चेतना को संस्कार के रूप में विकसित करना होगा। उन्होंने कहा कि शत-प्रतिशत संस्थागत प्रसव और मातृ-शिशु स्वास्थ्य सुनिश्चित करने के लिये जन-सामान्य को प्रेरित करना अनिवार्य है। उन्होंने कहा कि एक स्वस्थ किशोरी ही भविष्य में स्वस्थ माँ बनती है। किशोरियों के पोषण और स्वास्थ्य की नियमित जांच, गर्भावस्था से पूर्व की तैयारियाँ, गर्भकालीन निगरानी और प्रसव पश्चात देखरेख अत्यंत आवश्यक है। उप मुख्यमंत्री श्री शुक्ल ने यूनिसेफ भोपाल कार्यालय में प्रदेश में स्वास्थ्य एवं पोषण विषयक पहलों की समीक्षा की और सुझाव प्राप्त किए। उप मुख्यमंत्री श्री शुक्ल ने कहा कि मातृ-शिशु स्वास्थ्य के क्षेत्र में व्यापक सुधार तभी संभव है जब जनमानस में स्वास्थ्य के प्रति चेतना जागे और यह सामाजिक संस्कृति का रूप ले। उन्होंने कहा कि वर्तमान में केवल 50 प्रतिशत गर्भवती महिलाओं का पंजीकरण हो रहा

है और लगभग 60 प्रतिशत महिलाएं नियमित एएनसी (एंटी-नेटल केयर) सेवाएं ले रही हैं। यह अँकड़े चिंता का विषय हैं। उन्होंने कहा कि शत-प्रतिशत पंजीकरण और देखरेख को हम सामाजिक आदत और उत्तरदायित्व के रूप में विकसित करना चाहते हैं। इसके लिए हमें यह एक जन-संस्कृति बनानी होगी। उप मुख्यमंत्री श्री शुक्ल ने कहा कि इस दिशा में राज्य सरकार ने ‘मातृ-शिशु संजीवन मिशन’ और ‘अनमोल 2.0 पोर्टल’ पहले प्रारंभ की हैं, जो सभी गर्भवती महिलाओं का समय पर पंजीकरण और निगरानी सुनिश्चित करने में सहायक सिद्ध हो रही हैं। उन्होंने जनप्रतिनिधियों, आशा, एएनएम, मैदान स्वास्थ्य कर्ताओं और आंगनबाड़ी कार्यकर्ताओं को इस अभियान में सक्रिय भूमिका निभाने का आह्वान किया। यूनिसेफ विशेषज्ञों ने बताया कि गंभीर कुपोषण (एसएमएम) के प्रभावी समाधान से 6 माह से 5 वर्ष तक की आयु में होने वाली 68 प्रतिशत मृत्यु को रोका जा सकता है। नवजात देखरेख को सुदृढ़ करने से 70 प्रतिशत शिशु मृत्यु दर को घटाने में मदद की जा सकता है। गर्भवती महिलाओं का समय पर पंजीकरण आवश्यक है, ताकि हाई रिस्क प्रेगनेंसी की

पहचान और उपचार समय पर किया जा सके। इन सुझावों पर सहमति व्यक्त करते हुए उप मुख्यमंत्री श्री शुक्ल ने कहा कि राज्य सरकार महिला एवं बाल विकास विभाग के साथ समन्वय कर एकीकृत अंतर्विभागीय रणनीति के माध्यम से कुपोषण, मातृ और शिशु मृत्यु दर को चुनौती का सामना कर रही है। उन्होंने कहा कि सर्वांगीण प्रयासों से मध्यप्रदेश को स्वास्थ्य के क्षेत्र में देश का अग्रणी राज्य बनाया जाएगा। उप मुख्यमंत्री श्री शुक्ल ने कहा कि प्रदेश में संसाधनों की कमी नहीं है। स्वास्थ्य अधोसंरचना का विस्तार निरंतर किया जा रहा है। उन्होंने कहा कि हमें केवल सुविधाएं नहीं देनी हैं, बल्कि उपयोग के प्रति नागरिकों को प्रेरित भी करना है। उन्होंने कहा कि प्रदेश में सभी संबंधित विभागों के साथ मिलकर एक संगठित और समर्पित रणनीति पर कार्य किया जा रहा है, जिसमें जन-भागीदारी को विशेष महत्व दिया जा रहा है। बैठक में लोक स्वास्थ्य एवं चिकित्सा शिक्षा राज्य मंत्री श्री नरेन्द्र शिवाजी पटेल उपस्थित रहे। यूनिसेफ के ऑफिस इंचार्ज डॉ. अनिल गुलाटी एवं हेल्थ स्पेशलिस्ट डॉ. प्रशांत कुमार ने राज्य में स्वास्थ्य सुधार के लिए महत्वपूर्ण सुझाव प्रस्तुत किए।

भारत के खिलाफ फिर षड्यंत्र रच रहे मोहम्मद यूनूस



नई दिल्ली (एजेंसी)। बांग्लादेश की अंतरिम सरकार के मुख्य सलाहकार मोहम्मद यूनूस ने एक बार फिर पूर्वोत्तर राज्यों को लेकर अपने जहरीले और खतरनाक मंसूबों को उजागर किया है। उन्होंने इस बार सुझाव दिया है कि भारत के पूर्वोत्तर के राज्य स्वतंत्र देश जैसे है, जिनके साथ क्षेत्रीय और एकीकृत आर्थिक विकास की रणनीति बनाई जा सकती है। सोमवार को यूनूस ने नेपाली संसद के प्रतिनिधि सभा की

उपाध्यक्ष इंदिरा राणा के साथ एक बैठक की थी। इस बैठक के बारे में सोशल मीडिया पर एक पोस्ट में उनकी तरफ से कहा गया है कि बांग्लादेश, नेपाल, भूटान और भारत के साथ पूर्वोत्तर राज्यों के बीच एक एकीकृत आर्थिक रणनीति बनाई जानी चाहिए। बता दें कि कुछ महीने पहले ही मोहम्मद यूनूस ने पूर्वोत्तर के इस क्षेत्र को भूमि से धिरेा हुआ कहा था और बांग्लादेश को इस क्षेत्र का अधिभावक कहा था। एकीकृत योजना का आह्वान किया है।

छात्र की फेक आईडी बनाकर ब्लैकमेलिंग

गर्लफ्रेंड के साथ किए फोटो अपलोड, राजस्थान से भेजा व्यूआर कोड और मांगी फिरीती



इंदौर (एजेंसी)। एक छात्र को सोशल मीडिया पर ब्लैकमेल करने का मामला सामने आया है। अज्ञात व्यक्ति ने छात्र और उसकी गर्लफ्रेंड की फोटो लगाकर एक फर्जी इंस्टाग्राम आईडी बनाई और उस पर फोटो-वीडियो अपलोड कर दिए। इसके बाद आरोपी ने छात्र को मैसेज भेजकर फोटो वायरल करने की धमकी दी और 20 हजार रुपए की मांग की। छात्र सहज ने बताया कि नवंबर 2024 से फर्जी आईडी से उसे लगातार धमकी भरे मैसेज आ रहे थे। इनमें लिखा था कि यदि पैसे नहीं दिए तो फोटो और वीडियो इंटरनेट पर वायरल कर दिए जाएंगे। साथ ही एक व्यूआर कोड भेजकर 20 हजार रुपए की मांग की गई। परेशान होकर सहज ने जनवरी 2025 में वरिष्ठ अधिकारियों से शिकायत की। इसके बाद साइबर टीम जांच में जुट गई। जांच में पता चला कि जिस मोबाइल नंबर से यह फर्जी आईडी बनाई गई थी, वह राजस्थान के युवक रितुराज का है। इस आधार पर पुलिस ने मल्हारगंज थाने में अज्ञात आरोपी के खिलाफ केस दर्ज किया और अब रितुराज की तलाश की जा रही है।

राजस्थान से हो रही थी ब्लैकमेलिंग, जामताड़ा जैसे गिरोह का शक- पुलिस को जांच में यह भी पता चला कि आरोपी राजस्थान से ही इंस्टाग्राम के जरिए संपर्क कर रहा था। शुरुआती जानकारी में यह भी सामने आया है कि राजस्थान और झारखंड के जामताड़ा इलाके से ऐसे गिरोह सक्रिय हैं जो फर्जी सोशल मीडिया अकाउंट बनाकर लोगों को ब्लैकमेल करते हैं। ये लोग एडिटेड फोटो और वीडियो के जरिए लोगों को बदनाम करने की धमकी देते हैं और फिर उनसे पैसे वसूलते हैं। इसे 'सेक्सटॉर्शन' कहा जाता है। साइबर क्राइम ब्रांच और पुलिस की टीमों इस तरह के मामलों पर नजर रखती हैं और पहले भी एडवाइजरी जारी कर चुकी हैं।

इंदौर में अब इस सीजन भीषण

गर्मी के आसार नहीं

नौतपा में भी सामान्य ही रहेगा तापमान, आज भी तेज हवा और बारिश की संभावना



इंदौर (एजेंसी)। इंदौर में मई के महीने में लोग भीषण गर्मी की बजाय भारी उमस से परेशान हैं। मई के दो हफ्ते बीतने को हैं और अब तक एक ही बार दिन का पारा 42 डिग्री पार रहा है। इससे पहले पिछले महीने अप्रैल में एक बार दिन का पारा 42 डिग्री पार हुआ था। अब गर्मी का सीजन खत्म होने में करीब 20 दिन बचे हैं। मौसम वैज्ञानिकों का अनुमान है कि इस बार पिछले साल जैसे 44 डिग्री पार जैसी स्थिति बनना मुश्किल है। इस बार अप्रैल में माह का सबसे ज्यादा तापमान 29 अप्रैल को 42.6 (+2) डिग्री सेल्सियस रिकॉर्ड किया गया था। इंदौर में पिछले 10 सालों में अप्रैल का तापमान 43.5 डिग्री सेल्सियस तक पहुंचा था। इस लिहाज से इस बार गर्मी के लिहाज से अप्रैल खास अस्परदार नहीं रहा। मई की शुरुआत भीषण गर्मी के साथ हुई। पहले ही दिन तापमान 42.0 (+1) डिग्री सेल्सियस रिकॉर्ड किया गया। अनुमान था कि इस बार गर्मी काफी सताएगी। इसके मद्देनजर गर्मी से बचाव के प्रयास शुरू हो गए। अधिकांश चौराहों पर रेड सिग्नल पर गर्मी से राहत के लिए ग्रीन नेट और शेड लगाए गए। इस बीच 3 मई तक तापमान में हल्की गिरावट आई। फिर 4 मई को तेज आंधी और जोरदार बारिश हुई। एक ही दिन में ढाई घंटे में 2.75 इंच बारिश रिकॉर्ड की गई। इसके सहित दो दिनों में सवा चार इंच से ज्यादा हुई और तापमान 36.2 (-5) डिग्री सेल्सियस पर आ गया। इसी रात तापमान लुढ़ककर 17.2 (-7) डिग्री सेल्सियस पर आ गया। इसके बाद चार दिन तक रोज तेज हवाओं के साथ बारिश का दौर चला। हालांकि फिर बारिश जोरदार नहीं हुई लेकिन तापमान में उतार-चढ़ाव रहा।

दो बाइक की भिड़ंत में बुजुर्ग की मौत

इंदौर (एजेंसी)। दो बाइक की आमने-सामने भिड़ंत में देवालपुर निवासी 61 साल के कैलाश राठौर की मौत हो गई, जबकि दो अन्य घायल हैं, जिनका इलाज किया जा रहा है। कैलाश अपने भाई के साथ इंदौर के निजी अस्पताल में भर्ती बहन को देखने आए थे। अस्पताल से घर लौटते समय कलारिया ग्राम के पास यह हादसा हुआ। पुलिस ने प्रकरण दर्ज कर जांच शुरू कर दी है। चंदन नगर पुलिस ने बताया कि कैलाश अपने भाई सरदार राठौर के साथ बहन को देखने इंदौर आए थे। उनकी बहन बीमार हैं और यहां एक अस्पताल में भर्ती हैं। बहन को देखने के बाद दोनों भाई बाइक से घर वापस जा रहे थे, तभी कलारिया के पास हादसा हो गया। जिसमें दोनों घायल हो गए। उन्हें एम्बुलेंस से एमवाय अस्पताल पहुंचाया गया, जहां इलाज के दौरान कैलाश की मौत हो गई।

इंदौर में पूर्व विधायक बनाएंगे होटल ग्रैंड हयात

बीजेपी नेता संजय शुक्ला और हयात इंटरनेशनल के बीच 400 करोड़ रुपए का एग्रीमेंट साइन

इंदौर (एजेंसी)। इंदौर में 5 और 7 स्टार लगजरी होटलों के आने का सिलसिला जारी है। शहर में अब होटल ग्रैंड हयात दस्तक देने जा रही है। होटल कंपनी हयात ने आज बीजेपी नेता और पूर्व विधायक संजय शुक्ला की कंपनी क्रिविश हॉस्पिटैलिटी प्राइवेट लिमिटेड के साथ एक समझौता किया है। इसके तहत इंदौर में ग्रैंड हयात नाम से शानदार होटल बनाया जाएगा। यह होटल 11.5 एकड़ जगह में बनेगा। हयात कंपनी भारत के तेजी से बढ़ते शहरों में अपने बड़े होटल खोलना चाहती है, और यह होटल इसी कोशिश का हिस्सा है। सूत्रों के अनुसार हयात ग्रुप और संजय शुक्ला के बीच इंदौर में होटल बनाने के लिए 400



करोड़ रुपए की डील हुई है। इंदौर में बनने वाले होटल ग्रैंड हयात में 250 कमरे और सुइट्स होंगे। होटल में पांच अलग-अलग तरह के रेस्टोरेंट और खाने-पीने की जगहें होंगी। साथ ही, मोटिंग और बड़े कार्यक्रमों के लिए 53,000 वर्ग फुट (लगभग 5,000 वर्ग मीटर) से ज्यादा की जगह भी होगी। इसमें एक बॉलरूम भी होगा, जो लगभग 27,986 वर्ग फुट (करीब 2,600 वर्ग मीटर) का

पत्नी को पाकिस्तान में छोड़ा, दिल्ली में की दूसरी सगाई

कराची से पत्नी बोली-शादी रूकवाओ, इंदौर की पंचायत का फैसला-युवक को वापस भेजें



पत्नी ने सिंधी पंचायत से लगाई गुहार

15 जनवरी 2025 को पाकिस्तान से निकिता ने सिंधी पंच मध्यस्थता व विधिक परामर्श केंद्र, इंदौर से पति विक्रम की शिकायत वॉट्सएप पर की। पंचायत ने कहा कि उसे इंदौर आकर शिकायत दर्ज करानी होगी। इस पर निकिता ने आने से इनकार कर दिया कि कहा- मैं पाकिस्तान से ही सुनवाई चाहती हूँ। इस पर पंचायत के अध्यक्ष किशोर कोडवानी ने कहा-शादी पाकिस्तान में हुई है। पति और पत्नी दोनों ही पाकिस्तान के रहने वाले हैं। ऐसे में आप दोनों पर पाकिस्तानी कानून लागू होता है। दोनों कानूनी रूप से तलाक लेकर दूसरी शादी के लिए स्वतंत्र हैं।

वॉट्सएप पर नकली नोट बेचने का सौदा

इंदौर पुलिस ग्राहक बनकर पहुंची, दो युवकों को 40 लाख की नकली करेंसी के साथ पकड़ा

इंदौर (एजेंसी)। इंदौर के पलासिया इलाके में वॉट्सएप के जरिए नकली नोट बेचने का सौदा कर रहे दो युवकों को पुलिस ने सादी वर्दी में पकड़ लिया। आरोपियों के पास से करीब 40 लाख रुपए के नकली नोट बरामद हुए हैं, जिन्हें उन्होंने असली नोटों की गड़ियों में ऊपर-नीचे छिपा रखा था। पुलिस को शक है कि यह एक बड़े गिरोह से जुड़ा मामला हो सकता है। डीसीपी हंसराज सिंह जैन की टीम को सूचना मिली थी कि कुछ युवक वॉट्सएप के माध्यम से नकली नोटों का सौदा कर रहे हैं। इस पर एक विशेष टीम बनाई गई और पुलिस ने खुद को ग्राहक बनाकर वॉट्सएप पर ही इनसे संपर्क किया। बातचीत के बाद सौदा तय हुआ और दोनों युवकों को पलासिया इलाके में बुलाया गया।

सौदे के मुताबिक, महाराष्ट्र के जलगांव निवासी प्रथमेश येवलेकर और बड़वाह के दीपक कौशल तय समय पर इलाके में पहुंचे। वे एक बैग में नकली नोट लेकर आए थे। पुलिस पहले से ही सादी वर्दी में मौके पर मौजूद थी। जैसे ही दोनों युवक पहुंचे, टीम ने उन्हें दबोक लगाया। तलाशी में उनके बैग से करीब 20 गड़ियों में छिपे नकली नोट मिले।



आरोपी असली नोटों को ऊपर और नीचे रखकर नकली नोटों को बीच में छिपाकर लाए थे, ताकि पहली नजर में नोट

1 लाख के बदले 4 लाख देने की हुई थी बात

पुलिस के मुताबिक सोशल मीडिया पर जब दोनों से चैटिंग की गई तो उन्होंने 1 लाख के असली नोट के बदले 4 लाख देने की बात कही थी। जिसमें पुलिसकर्मियों ने सौदा पक्का कर लिया। शुरुआत में 4 लाख रुपए लेकर बुलाया। दोनों आरोपियों के पकड़ाने के बाद पुलिस उनके बताए ठिकाने पर पहुंची। यहां से पुलिस ने कुल 40 लाख के नकली नोट बरामद किए हैं।

चिल्ड्रन बैंक के हैं नोट

एडीशनल डीसीपी रामसेही मिश्रा ने बताया कि प्रथमेश और दीपक से जो नोट मिले है। वह बच्चों के खेलने के काम आते है। सब चिल्ड्रन बैंक के नोट है। उसके ऊपर और नीचे व बीच में आरोपी असली नोट लगा देते थे। इसके बाद वह नोट सौंपते समय एक गड़ड़ी जो चिन्हित की हुई रहती थी। उसे दिखा देते थे। इसके बाद क्राइम ब्रांच या पुलिस का डर दिखाकर नोट लेने वाले को तुरंत नोट वहां से लेकर रवाना कर देते थे।



सीबीएसई रिजल्ट

ह्यूमैनिटीज में इंदौर की अनन्या शर्मा के 99.2 प्रतिशत

पीसीएम समूह में आरव चौधरी 97.2 प्रतिशत के साथ सिटी टॉपर; सबसे अधिक छात्र इसमें अव्वल रहे

इंदौर (एजेंसी)। सेंट्रल बोर्ड ऑफ सेकेंडरी एजुकेशन (सीबीएसई) ने 12वीं बोर्ड परीक्षा का रिजल्ट जारी कर दिया है। इस साल 88.39 प्रतिशत स्टूडेंट पास हुए हैं। मध्यप्रदेश का रिजल्ट 82.46 प्रतिशत रहा है। यहां करीब 78 हजार बच्चों ने परीक्षा दी थी। वहीं इंदौर में 12 हजार से ज्यादा स्टूडेंट ने 40 केंद्रों पर परीक्षा दी थी। ह्यूमैनिटीज में इंदौर की अनन्या शर्मा ने 99.2 प्रतिशत अंक हासिल किए। जबकि वैशाली चौधरी 99 प्रतिशत अंक हासिल करके शहर में दूसरे क्रम पर रही। विज्ञान समूह के पीसीबी, कॉमर्स और ह्यूमैनिटीज में छात्राओं ने टॉप किया। वहीं पीसीएम समूह में छात्र अक्वल रहे। मध्यप्रदेश में 493 परीक्षा केंद्र बनाए गए थे। इस साल पहली बार है कि परीक्षा से 86 दिन पहले डेटशेड जारी की गई थी। इसकी वजह है कि इस बार स्कूलों ने समय से एलओसी यानी लिस्ट ऑफ कैडिडेट्स भरी है।

इंदौर में 16 मई को निकलेगी विशाल तिरंगा यात्रा

बीजेपी की यात्रा में सीएम डॉ.

मोहन यादव होंगे शामिल

इंदौर (एजेंसी)। इंदौर में राष्ट्रीय सुरक्षा के लिए नागरिक अभियान के अंतर्गत विशाल तिरंगा यात्रा 16 मई को शाम 4 बजे बड़ा गणपति चौराहा से राजबाड़ा तक आयोजित की जाएगी। पहलगाम में कायराणा आतंकी हमले के उपरांत ऑपरेशन सिंदूर के समर्थन में देशभक्ति के भाव से ओलंप्रेत इस आयोजन में शहर के युवा, विभिन्न सामाजिक, सांस्कृतिक, खेल, व्यापारिक, शैक्षणिक संगठन और आम जनता शामिल होगी। भाजपा नगर अध्यक्ष सुमित मिश्रा ने बताया कि विशेष रूप से मध्य प्रदेश के मुख्यमंत्री डॉ. मोहन यादव भी यात्रा में शामिल होने आ रहे हैं। इंदौर में निकाली जा रही तिरंगा यात्रा का उद्देश्य हाल ही में सफल रहे ऑपरेशन सिंदूर की महत्वपूर्ण उपलब्धियों को हर भारतीय नागरिक तक पहुंचाना है। भाजपा का यह अभियान लोगों को बताने जा रहा है कि कैसे भारत ने अपने नागरिकों को संकट से बचाया और राष्ट्रीय स्वाभिमान को मजबूत किया। बीजेपी देशभर में अलग-अलग समय पर यह



यात्रा निकाल रही है। भाजपा के कई वरिष्ठ नेता देशभर में यात्रा का नेतृत्व करेंगे और इसमें आम नागरिकों के साथ विभिन्न सामाजिक संगठन भी शामिल होंगे।

न्यूट्रल बैनर के तहत निकाली जाएगी यात्रा

बीजेपी के वरिष्ठ नेता पार्टी के विभिन्न कार्यक्रमों में जनता से मिलकर भारतीय सेना द्वारा किए गए साहसिक ऑपरेशन सिंदूर की सफलता को साझा करेंगे। इस तिरंगा यात्रा की विशेष रूप से एक न्यूट्रल बैनर के तहत निकाला जाएगा, जिसका मतलब यह है कि

किया था। एक महीने बाद 26 फरवरी 2020 को वह निकिता को भारत ले आया। फिर वीजा में तकनीकी प्रॉब्लम बताते हुए 9 जुलाई 2020 को अटारी बार्डर से निकिता को वापस कराची भेज दिया। तब से उसने कभी निकिता को वापस भारत लाने के प्रयास ही नहीं किए। निकिता बार-बार उसे भारत बुलाने का कहती रही। इस बीच विक्रम ने दिल्ली की शिवांगी डिंगरा से सगाई कर ली।

विक्रम को देश निकाला दिया जाना चाहिए

पंचायत का कहना है कि गैर भारतीय नागरिक विक्रम कुमार नागदेव बी-201 ऑरेंज कट्टी, माणिकबाग रोड पर रहता है। वह केपन संस 488, जवाहर मार्ग पर व्यापार कर रहा है। उसने भारत सरकार की अनुमति बगैर नियम विरुद्ध यहां संपत्ति खरीदी है। विक्रम और निकिता ने कराची में हिंदू रीति रिवाज से शादी की है। विक्रम भारतीय कानून और सामाजिक परंपरा का पालन भी नहीं कर रहा है। ऐसी स्थिति में न्याया को अपने अधिकारों के लिए कराची के कोर्ट में महत्वा की गुहार लगाना उचित होगा। वहीं, विक्रम को भारत सरकार द्वारा निर्धारित प्रतिबंधों के अनुसार देश निकाला दिया जाना चाहिए।

लिव-इन पार्टनर की मौत के

बाद महिला ने किया सुसाइड

पति ने पत्नी और उसके प्रेमी के साथ दिनभर घूमने के बाद चाकू से की थी हत्या, आरोपी जेल में

इंदौर (एजेंसी)। इंदौर के विजयनगर थाना क्षेत्र स्थित रामनगर में मंगलवार सुबह एक महिला ने फांसी लगाकर जान दे दी। मृतका की पहचान सोनिया उर्फ पुनिया बैरागी के रूप में हुई है। तीन दिन पहले ही उसके लिव-इन पार्टनर बाबू बैरागी की हत्या हो चुकी थी, जिसमें आरोपी उसका पूर्व पति राजू यादव है। बाबू की हत्या के बाद से ही सोनिया सदमे में थी और अपने माथके कोलकाता (हावड़ा) लौटने की तैयारी कर रही थी। लेकिन कोलकाता जाने से पहले वह एक बार अपने पहले पति राजू से मिलना चाहती थी, जो इस समय हत्या के आरोप में जेल में बंद है। पुलिस के अनुसार सोनिया का शव सुबह कमरे में फंदे से लटका मिला, शव को पोस्टमॉर्टम के लिए एमवाय अस्पताल भिजवाया।

लिव-इन पार्टनर की हत्या के बाद थी तनाव में- सोनिया बीते कुछ समय से बाबू बैरागी के साथ लिव-इन में रह रही थी। बाबू पेशे से शेफ था। सोनिया पहले धार निवासी राजू यादव की पत्नी थी। राजू, सोनिया के बाबू के साथ रहने से नाराज था। इसी वजह से शनिवार अलसुबह राजू ने बाबू की चाकू मारकर हत्या कर दी थी।

जेल में पति से मिलना चाहती थी, फिर फंदे पर मिली

सोनिया ने सोमवार को पड़ोसी से कहा था कि वह कोलकाता जाने से पहले एक बार जेल जाकर राजू से मिलना चाहती है। पड़ोसी ने मंगलवार सुबह उसे उठाया भी, लेकिन उसने कुछ देर में चलने की बात कही। जब काफी देर तक कमरे से बाहर नहीं निकली, तो पड़ोसी ने दरवाजा खटखटाया। कोई जवाब नहीं मिलने पर दरवाजा तोड़ा गया, जहां वह फांसी पर लटकी मिली।

मरीजों को होगा फायदा : नए बन रहे जिला अस्पताल

में कॉर्निया ट्रांसप्लांट की सुविधा जल्द मिलेगी

इंदौर (एजेंसी)। स्वास्थ्य विभाग के अस्पतालों में मोतियाबिंद के ऑपरेशन तो हो रहे, लेकिन कॉर्निया ट्रांसप्लांट सहित अन्य नेत्र सर्जरी की सुविधा उपलब्ध नहीं है। यह स्थिति प्रदेश के सभी जिलों में है। इसे देखते हुए सरकार अब सभी जिला अस्पतालों में कॉर्निया ट्रांसप्लांट शुरू करने की योजना बना रही है। स्टेट ऑर्गन एंड टिशू ट्रांसप्लांट एक्ट (सोदो) के तहत प्रस्ताव तैयार किया जा रहा है। वर्तमान में मेडिकल कॉलेज से संबद्ध अस्पतालों में ही कॉर्निया ट्रांसप्लांट हो रहा है, जबकि स्वास्थ्य विभाग के जिला अस्पतालों में यह सुविधा नहीं है। स्वास्थ्य विभाग के अफसरों का कहना है कि कॉर्निया ट्रांसप्लांट एक सामान्य प्रक्रिया है, लेकिन मेडिकल कॉलेजों की मौजूदगी के कारण जिला

अस्पतालों में यह शुरू नहीं हो पाया है।

इंदौर में तीन नेत्र रोग विशेषज्ञ, लेकिन सिर्फ मोतियाबिंद ऑपरेशन हो रहे- राष्ट्रीय अंधत्व निवारण कार्यक्रम के तहत मोतियाबिंद ऑपरेशन के लिए हर जिले को टारगेट दिए जाते हैं। इंदौर में जिला अस्पताल बंद होने के बाद हनुमचंद पॉली क्लिनिक में नेत्र रोग विभागा शिफ्ट किया गया है। यहां तीन नेत्र रोग विशेषज्ञ हैं, लेकिन केवल मोतियाबिंद ऑपरेशन हो रहे हैं। औसतन एक महीने में 40 से 50 ऑपरेशन किए जा रहे हैं, जबकि मुख्य चिकित्सा एवं स्वास्थ्य अधिकारी (सीएमएचओ) को हजारों ऑपरेशन का टारगेट मिलता है। इस टारगेट को पूरा करने के लिए 50 से अधिक निजी अस्पतालों का डेटा जुटाया जाता है।

बातचीत: रोनु मजूमदार

दिनेश पाठक

(वरिष्ठ पत्रकार और कला समीक्षक)



सर्वप्रथम पद्मश्री सम्मान प्राप्त होने पर आपको प्रतिक्रिया जानना चाहूंगा?

पद्मश्री सम्मान मिलना, मैं ईश्वर की कृपा मानता हूँ और फिर गुरु एवं माता पिता का आशीर्वाद। कई लोगों ने मुझे कहा कि ये तो आपको बहुत पहले मिल जाना चाहिए था। लेकिन, मेरा मानना है कि ‘इट इज नेवर टू लेट’... सरकार के पास और भी कई जरूरी काम होते हैं और कई कार्य क्षेत्र हैं। इन व्यस्तताओं के बीच कभी कभी किसी की प्रतिभा को आंकने में अगर देर हो जाती है तो उससे कोई फर्क नहीं पड़ता। वैसे भी कहते हैं देर आयद दुरुस्त आयद। मेरे प्रोफेशनल जीवन में यह सम्मान एक टॉनिक की तरह है और इससे मेरी जिम्मेदारी और बढ़ गई।

बांसुरी ने मुझे इस मुकाम तक पहुंचाया कि मध्यप्रदेश शासन ने तानसेन समारोह शताब्दी वर्ष के आयोजन में गिनीज वर्ल्ड रिकॉर्ड के लिए एक हजार वादकों की प्रस्तुति ‘संवेद’ प्रस्तुत करने के लिए मुझे हजारों म्यूजिशियन में से चुना। क्योंकि, उन्हें पता था कि ऐसा ‘सिम्फनी’ में ही कंडक्ट कर सकता हूँ- यह क्या किसी पद्मश्री से कम है?

– आपने सिम्फनी की बात की, ऑर्केस्ट्रा वर्क जो आप कर रहे हैं या जो पहले पंडित रविशंकर ने किया उसकी तरफ कम शास्त्रीय संगीतज्ञ ही बढ़ते हैं, इसका क्या कारण है? क्या यह कठिन होता है या लोगों का यह मानना है कि इससे उनके शास्त्रीय संगीत पर पाश्चात्य प्रभाव पड़ सकता है?

देखिए, कई लोग तो जुगलबंदी करने से भी डरते हैं मैंने खुद अश्विनी भिड़े देशपांडे से जुगलबंदी करने का अनुरोध किया था। उन्होंने कह दिया दादा माफ करना अभी मैं अभी मानसिक रूप से तैयार नहीं हूं। मुझे भारतीय संगीतज्ञों से यही शिकायत है कि वे कुछ नया करने के लिए तैयार ही नहीं होते। भाई आप अच्छा गा रहे हैं तो क्या? बहुत से लोगों ने एक से बढ़कर एक गाया और चले गए। आपको कोई अवॉर्ड तब ही तो

पद्म सम्मान मेरे जीवन में टॉनिक की तरह

पद्म पुरस्कारों के लिए कलाकार की परफॉर्मेंस अच्छी होना ही एकमात्र ‘क्राइटेरिया’ नहीं होना चाहिए। उसका ओवरऑल कट्रीब्यूशन उसकी कला में क्या है यह महत्वपूर्ण है। जब तक आप अपनी विधा में कुछ नया नहीं करते, उसे प्रमोट करने के लिए आपका विशेष योगदान नहीं होता तब तक आपको किसी अवॉर्ड की अपेक्षा नहीं करनी चाहिए। पद्मश्री से अलंकृत प्रख्यात बांसुरी वादक रोनु मजूमदार से बातचीत।

दिया जाएगा, जब आप कुछ नया करके दिखाएंगे, भारत रत्न तो अभी कहलाएंगे जब भारत के लिए कुछ विशेष कर के दिखाएंगे।

परफॉर्मिंग आर्ट्स के मामले में किसी



कलाकार की प्रतिभा का आकलन इस दृष्टिकोण से करना कि यह कलाकार पद्मश्री के योग्य हैं अथवा पद्मभूषण के, क्या कठिन नहीं है, आप क्या सोचते हैं?

इसके लिए कलाकार की परफॉर्मेंस अच्छी होना ही एकमात्र ‘क्राइटेरिया’ नहीं होना चाहिए। इसमें उसका

ओवरऑल योगदान क्या है यह महत्वपूर्ण है। जब तक आप उस साज़ में कुछ नया नहीं करते, आपका उसे प्रमोट करने के लिए विशेष योगदान नहीं होता तब तक आपको किसी अवॉर्ड की अपेक्षा नहीं करनी चाहिए।

साथ दूसरे घरानों के मेल से एक विशेष शैली विकसित की। दुःख तब और भी होता है जब उनसे जूनियर तबला वादक को अवॉर्ड मिल जाता है, उन्हें तो बीस साल पहले अवार्ड मिल जाना चाहिए था। तो मेरा

एक गैर संगीतज्ञ परिवार से होने के कारण मुझे शास्त्रीय संगीत के क्षेत्र में खुद को स्थापित करने के लिए बड़ा संघर्ष करना पड़ा। आजकल जिसे ‘नेपोटिज्म’ कहते हैं वह संगीत के क्षेत्र में भी एक तरह से हमेशा रहा है। हालांकि, 1980 तक फिल्म लाइन में मेरा काफी काम होने लगा था और इनकम भी ठीक ठाक हो रही थी। मुझे वहां से जो आय होती थी वो मैं क्लासिकल में खुद को ‘एस्टेब्लिश’ करने में लगाने लगा। कैसेट का जमाना था मैं कैसेट लेकर ऑर्गनाइजर्स के चक्कर लगाता था। यानी हॉल बुक करने से लेकर टिकट परचेज और संगतकारों को भुगतान करने तक सब कुछ मैं अपनी ओर से कर रहा था और फ्री में बजा भी रहा था। इतना सब करने के बावजूद एक बड़े कलाकार बनारसी में कह ही गए ‘अच्छा बजावत हो पर खानदानी नहीं हो यार’ मुझे इतना दुख हुआ कि बता नहीं सकता।

लेकिन, 1981 में दैवयोग से पंडित रविशंकर जी ने मुझे अपने आर्केस्ट्रा में शामिल कर लिया बांसुरी वादक के रूप में और एशियाई खेलों का जो स्वागत गीत बनाया, स्वागतम् अथ स्वागतम्। उसमें मुझसे बांसुरी बजवाई। उसी वर्ष मैं ऑल इंडिया रेडियो की राष्ट्रीय संगीत प्रतियोगिता में भी प्रथम आया। बस यहीं से बात बनने लगी। उस्ताद जाकिर हुसैन के छोटे भाई तौकीफ कॉलेज के ज़माने से मेरे मित्र रहे हैं और उनके पूरे परिवार के साथ मेरे बड़े करीबी संबंध हैं। 1996 में मैंने जाकिर भाई के साथ एक जुगलबंदी एल्बम तैयार किया ‘हार्ट टू हार्ट’ जो लाखों में बिका और मेरी पॉपुलैरिटी भी बहुत बढ़ गई। मेरा भुगतान भी जो पहले हजारों में हुआ करता था वो लाखों में पहुंच गया। बस उसके बाद मैंने पीछे मुड़कर नहीं देखा।

पुस्तक समीक्षा

सुरेश उपाध्याय

समीक्षक




‘न’ कारती हैं निर्वासन’ डॉ. प्रभा मुजुमदार का बोधि प्रकाशन, जयपुर से हाल ही में प्रकाशित कविता संग्रह है। इसके पूर्व उनके चार कविता संग्रह- ‘अपने अपने आकाश’, ‘तलाशती हूँ जमीन’, ‘अपने हस्तिनापुरों में’ तथा ‘सिर्फ स्थगित होते हैं युद्ध’ प्रकाशित हुए हैं। 67 कविताओं के इस संग्रह का केनवास व्यापक व विविधता भरा है। अपने समय से साक्षात्कार कराती इन कविताओं में कवि प्रखरता व मुखरता से सार्थक व गम्भीर हस्तक्षेप करती है। जनजीवन में बाजार के गहराते प्रभाव, पर्यावरण के क्षरण, युद्ध व युद्धोन्माद की प्रवृत्ति, इतिहास के अंत की घोषणा, इतिहास को अपने अनुकूल बदलने की आकांक्षाओं, इतिहास के बदले वर्तमान में भुनाने की ललक व उसके पीछे छुपी आकांक्षाओं, सभ्यताओं के संघर्ष, स्त्री की गरिमा, सामाजिक विद्वेष, बढ़ती हिंसा / नफरत / तानाशाही तथा देश व दुनिया में पसरती मनुष्य विरोधी प्रवृत्तियों को इन कविताओं के केंद्र में देखा जा सकता है। स्थानांतरण के अपने व्यक्तिगत अनुभवों को कवि ने अपनी चार कविताओं के माध्यम से बेतरतीब विकास, अंधार्थुष शहरीकरण, महानगर बनने की होड़, यंत्रवत जीवन, नौकरपेशा व्यक्ति की भागदौड़, उद्योपह के बीच परिचय व पहचान के संकटों को रेखांकित किया है। नदी, एक व नदी, दो में प्रकृति,

अंधेरे के खिलाफ हस्तक्षेप करती कविताएं

पर्यावरण, पानी के संरक्षण व संवर्धन की चिंताओं के साथ सभ्यता के उत्कर्ष व अवसान को देखा गया है।

इतिहास से सबक व साहित्य से सम्बल प्राप्त करती कवि शब्द को सबसे मारक हथियार मानती है - दुनिया के / किसी भी शास्त्रागार में नहीं है / शब्द से बड़ा मारक हथियार / एक छोटी सी कलम / ढहा देती है / अश्वमेघ को निकले / सम्राटों का आत्मविश्वास ----- अंधेरी कालकोठरी में / किसी न किसी रास्ते / उम्मीद की एक किरण / प्रविष्ट हो ही जाती है / चुपके से (शब्द : एक) तथा - शब्द / तलाश रहे हैं / अपनी झुलसती क्यारियों को / बचा सकने के विकल्प (शब्द: दो). अरसे पहले पढ़ी पुस्तकों के पन्ने / फड़फड़ाते हैं मेरे इर्दगिर्द / और अवसाद के बीच / सुकून और आश्वासन से खिल जाती हूँ / किसी आत्मीयता के अहसास से (शब्दों की रोशनी में: एक) तथा - शब्दों की रोशनी में / सिमटने लगती है/ भय की मंडराती परछाया / एक मनहूस सन्नाटे को / चीरता है आत्मसम्बल ----- -- समय एक इतिहास रच रहा है / शहंशाह के इतिहासकारों / दरबारियों के जयगान के परे / बहुत सारी आवाजें / कलमे और तुलिकाएं / रच रही है/ अपने समय का सच (शब्दों की रोशनी में : दो).



‘विभाजन’ कविता में वैश्विक स्तर पर नफरत के फैलाव को लेकर कवि कहती है - नफरत का सुनामी / इतिहास और भूगोल ही नहीं / धर्म, राष्ट्र और राजनीति

को भी / परिभाषित करने लगता है / घोषित हो जाते हैं / अपने लोग / अपनी जमीन / रातोंरात पराए ही नहीं / दुश्मन भी / कुछ भी हो सकता है / नफरत का नाम / कुरुक्षेत्र से लेकर / गाजापट्टी / कन्हौ भी हो सकती है / वह खूनी विभाजक रेखा.

झूठ को लेकर कवि की चिंताओं को इन पंक्तियों में देखा जा सकता है - झूठ का विज्ञान/ सत्य, शोध, प्रश्न-जिज्ञासाओं का / मखौल उड़ता / स्थापित करता है / अंधविश्वासों को / वैज्ञानिक तथ्य होने का / शातिराना प्रचार कर - ----- बाजार धर्म का हो / हथियारों का/ वोटों या नोटों का / आश्वस्त है झूठ कि सिक्का / उसी का चलेगा ----- सच से ज्यादा / सच्चे होने का / प्रमाणपत्र हासिल है उसे.

मिथकीय घटनाओं व पात्रों से वर्तमान के संदर्भों को प्रभावी तरह से जोड़ती प्रभा की कविताएं महिलाओं के प्रति न्याय, समता, सम्मान व गरिमा की स्थापना की प्रबल पक्षधर आवाज है। अपने समय की भयावह प्रवृत्तियों का साहस के साथ चित्रण करते हुए कवि जन विरोधी राजनीति को एक्सपोज करती है। डर और झूठ के पसरते वातावरण तथा ट्रेल आर्मी के हमलों में कलावंतों / बुद्धिजीवियों के समर्पण से खिन्न होती है तो प्रतिरोध के स्वर्गों से आश्वस्त होती है।

प्रभा की कविताएं अंधेरे का सिर्फ चित्रण नहीं करती है, एक संकल्प व प्रतिबद्धता उनकी रचनाओं में उजली किरणों के प्रति साफ दिखाई देती है। हाताशा व निराशा के बरक्स आशा व विश्वास उनकी रचनाओं की विशेषता है जिसे ‘ उम्मीदों के द्वीप ’ कविता में देखा जा सकता है- जब छत पर मंडरा रहे हो / बमवर्षक विमान / और दिवारों पर तनी हो मिसाइलें / सलाखों को भेदती / खून मांगते समूहों की धमकिया / तब किसी बंदिश का रियाज/ रंग बिखेरीती तूलिका / शब्द रचती कलम का प्रतिकार / शीश तवाती कतारों को / कितना बीना साबित करते हैं----- अपनी तस्वीर को अपलक निहारता / एक नारिसिस्ट शहंशाह / पल भर के लिए / कांप जाता है / निश्चये लोगों के सम्बल से ----- और यन्ही आरम्भ होती है / इतिहास के एक निर्णायक मोड़ तक / पन्हुच सकने की सम्भावना / उभर आते हैं / उम्मीदों के असंख्य द्वीप.

प्रभा मुजुमदार का कविता संग्रह ‘नकारती हूँ निर्वासन’ हमारे समय के यथार्थ को चित्रित करते हुए उसके अंधेरे पक्ष के विरुद्ध सार्थक व गंभीर हस्तक्षेप करता है। यह रचनाएं उद्देलित व प्रेरित करने की सामर्थ्य रखती है तथा पाठक इससे प्रभावित होंगे, ऐसा विश्वास है। कविता संग्रह - नकारती हूँ निर्वासन कवि - डॉ. प्रभा मुजुमदार प्रकाशक - बोधि प्रकाशन, जयपुर मूल्य - र 275/-

डॉ. सुधीर सक्सेना



मगर उनका महान और कालजयी योगदान है कि नेताजी सुभाषचंद्र बोस के आदेश पर उन्होंने ‘जयहिन्द का बैमिसाल नारा गढ़ा और विश्व कवि रबीन्द्रनाथ ठाकुर कृत राष्ट्रगीत का अनुवाद किया। आज जयहिन्द देश में सुरक्षा और सैन्यबलों में अभिवादन का मान्य और व्यवहृत अभिवादन है। इसके पंचाक्षरों में राष्ट्रप्रेम की भावना तरंगान्वित है। वह जोश, जज्बे, समर्पण और सम्मान की अभिव्यक्ति है। नेताजी ने इसे स्वीकारा और इसके लिये अपने जाँबाज सेनानी की पीठ परथापायी थी। यही नहीं, स्वन्दृष्टा प्रधानमंत्री पं. जवाहर लाल नेहरू ने जब मध्यरात्रि में आजादी पर भारतीय संसद में ऐतिहासिक भाषण दिया था, तो इसका उपयोग किया। भारत की प्रधानमंत्री रही, आयरन लेडी इंदिरा गांधी तो अपने भाषणों में अंत में अवाम से ‘जयहिंद’ का नारा लगवाती थीं। कोकिल कंठी लता मंगेशकर ने अपने गाये गीत में ‘जयहिंद’ को स्वर देकर इसमें प्राण फूँके थे। आज जयहिन्द की सेना का नारा आसेतु हिमाचल घर-घर गुंज रहा है और जन-जन में स्फूर्ति का संचार कर रहा है।

इसी जयहिन्द के रचयिता थे जनाब आबिद हसन। 11 अप्रैल, सन 1911 को हैदराबाद में जन्मे आबिद की माँ उपनिवेशवाद के सख्त खिलाफ थीं और पराधीनता को अनिचित मानती थीं। बालक आबिद पर मां की सीखों का खासा असर हुआ और उनके भीतर बर्तानवी हुकूमत के खिलाफ रोष धधकने लगा। उनकी प्रारंभिक शिक्षा सेंट जॉर्ज्स ग्रामर स्कूल में हुई। आगे पढ़ने की वेला आई तो माता-पिता ने अपने इंकलाबी खयालों के मद्देनजर आबिद को इंग्लैंड के बजाय जर्मनी भेजने का फैसला किया। ऐसे दौर में जब लोग अपने बच्चों को उच्च शिक्षा के लिये विलायत भेजते थे, आबिद को जर्मनी भेजना बहुत मायने रखता है। यकीनन इसके पीछे उनके जज्बे

आबिद सफ़रानी ने दिया था ‘जयहिंद’ का नारा!

नाम आबिद हसन। पूरा नाम जैन-अल-आब्दीन हसन। निजामशाही के दौर में हैदराबाद में कुलीन घराने में पैदा हुए थे। पहले इंडियन नेशनल आर्मी में रहे और फिर भारतीय विदेश सेवा में। अदब से लगाव था। शाइरी भी करते थे। खयालात इंकलाबी थे। भगवा रंग से अनुराग था, लिहाजा तख्तुस रखा सफ़रानी। जाने-पहचाने गये आबिद हसनसफरानी के नाम से। बिला शक आबिद हसन साहब आला दर्ज की शख्सियत थे। उन्हें अपने वतन से बेपनाह मोहब्बत थी। मादरे-वतन से मोहब्बत की रौ में उन्होंने अपनी इंजीनियरिंग की पढ़ाई अधूरी छोड़ दी। नेताजी सुभाषचंद्र बोस के निजी सचिव और आजाद हिन्द फौज में सक्रिय रहे। फिर बंदी बने और फिर राजनय में आकर मिस्र और डेनमार्क में भारत के राजदूत रहे।

का हाथ था। युवा आबिद हसन जब जर्मनी में इंजीनियरिंग के छात्र थे, उन्हें नेताजी सुभाष बोस को सुनने का मौका मिला। नेताजी वहां भारतीय बंदियों के समूह को संबोधित कर रहे थे। वह ब्रिटिश सत्ता को सशस्त्र क्रांति से उखाड़ फेंकने की योजना पर भी काम कर रहे थे। उन्होंने अपनी आजाद हिन्द फौज का गठन इसी निमित्त किया था। नेताजी के ओजस्वी भाषण से आबिद बड़े प्रभावित हुये और कहा कि पढ़ाई पूरी कर वह उनके आंदोलन से जुड़ना चाहेंगे। इस पर नेताजी ने उन्हें टोका और कहा कि राष्ट्र भक्ति इंतजार नहीं करती। इसके लिये त्याग करना होता है। नेताजी की बात आबिद को लग गयी। फिर क्या था? उन्होंने पढ़ाई अधूरी छोड़ी। और नेताजी से जुड़ गये। नेताजी ने उन्हें अपना निजी सचिव बना लिया। वह उनके दुभाषिया भी हो गए। नेताजी के जर्मनी प्रवास में आबिद उनके दुभाषिये के तौर पर सक्रिय रहे। प्रसंगवश बता दें कि आबिद शब्द का अर्थ होता है अनुयायी या उपासक। आबिद सही अर्थों में नेताजी के अनुयायी व उपासक थे। वह उनकी इंगित पर प्राण निछावर करने को तत्पर थे। द्वितीय विश्व युद्ध छिड़ चुका था। नेताजी की दृष्टि में यह ब्रिटिश सत्ता को उखाड़ फेंकने का सुनहरा मौका था। हसन नेताजी के अत्यंत विश्वास-पात्र थे। सन 1943 में नेताजी जब जर्मन यू बोट -यू 180 से दक्षिण-पूर्व एशिया की लंबी यात्रा पर गये तब आबिद उनके साथ थे। दरअसल, यू-180 एक जर्मन पनडुब्बी थी और



उससे नेताजी समुद्री मार्ग से अपने मिशन के तहत जापानी अधिकारियों से मिलने गये थे। अभियान सफल रहा। नवगठित आईएनए यानि आजाद हिन्द फौज ने सामरिक मोर्चों पर उल्लेखनीय सफलताएँ अर्जित कीं। भारत का एक हिस्सा स्वतंत्र हुआ। आबिद अब एक फौजी थे; स्वतंत्रता संग्राम सेनानी। आजाद हिन्द फौज में वह मेजर बने। यह वह दौर था, जब उन्होंने

‘सफरानी’ उपनाम अपनाया। उनकी नजरों में ‘सैफ़न’ (भगवा) रंग द्वेष या घृणा का रंग न होकर प्रेम का पवित्र रंग था। यह व दौर था, जब फौज में अभिवादन के लिये अनेक संबोधन प्रचलित थे। कोई राम-राम कहता था, कोई सतश्री अकाल तो कोई सलाम वालेकुम। नेताजी एकरूपता चाहते थे। हर जाति-धर्म के लिए एक ही संबोधन। उन्होंने साथियों से टकली-शब्द गढ़ने को कहा। ठाकुर यशवंत सिंह ने ‘हिन्दुस्तान की जय’ का सुझाव दिया, लेकिन हरफनमौला आबिद ने खरी गिन्नी सा सुनहरा शब्द पेश किया - ‘जयहिन्द’। जयहिन्द सबको भा गया। नेताजी ने तुरंत सहमति दी। कहने की जरूरत नहीं कि आज यह शब्द विश्वव्यापी अहमियत रखता है।

जनाब आबिद के फन का कमाल यहीं तक सीमित नहीं है। आजादी की लड़ाई में बकिमचन्द्र के ‘वन्देमातरम्’ का अतुल्य योगदान रहा, अलबत्ता धार्मिक कारणों से उस पर कुछ आपत्तियां भी आयीं। रबीन्द्रनाथ ठाकुर ने ‘जनगणमन’ लिखा और उसे कंपोज भी किया। कांग्रेस के अधिवेशनों में सामूहिक तौर पर गाया गया, लेकिन इसकी संस्कृत निष्ठता नेताजी को अखरती थी। यद्यपि कैप्टेन लक्ष्मी सहगन व अन्य इसके पक्ष में थे, लेकिन नेताजी ने आबिद से इसका सरल-सुबोध तर्जुमा करने को कहा। उन्होंने बड़ी संजीवनी और मेहनत से गीत प्रस्तुत किया- शुभ सुख चैन। नेताजी बड़े प्रसन्न हुये।

उन्होंने रामसिंह ठाकुर से इसकी धुन बाँधने को कहा। एक ऐसी धुन जिसे फौजी कूच के मौके पर बजाया जा सके। रामसिंह ने ऐसा ही किया। इसे भारत के प्रोवीजन्सल (अर्न्तिम) राष्ट्रगीत के तौर पर मान्यता मिली। अंततः सन 1950 में जन गण मन को बतौर राष्ट्र गान को वैधानिक मान्यता से ‘शुभ सुख चैन की बरखा बरसे का क्रम टूटा’। विश्व युद्ध की समाप्ति पर आबिद समेत आईएनए के सैनिकों पर मुकदमा चला, जिनकी पैरवी स्वयं पं. नेहरू ने की। सन 1946 में रिक्त पैरवी के बाद वह अपने गृहनगर हैदराबाद चले आये, किंतु जल्द ही वह नवजात भारतीय विदेश सेवा (आईएफएस) में शामिल हो गये। बतौर राजनयिक उनका करियर चमकीला रहा। वह मिस्र और डेन्मार्क में राजदूत बने। सन 1969 में सेवानिवृत्ति पर वह फिर हैदराबाद लौट आये। उनकी भतीजी सुरैया हसन ने नेताजी के भतीजे अरबिन्दो बोस से शादी की और सफल जीवन बिताया। सुरैया आबिद के बड़े भाई बदरुल हसन की बेटी थी; जिन्होंने राष्ट्रपिता गाँधी के साथ काम किया था। अंतिम बरसों में जनाब आबिद का अधिकांश समय उर्दू-फारसी कविता के साथ बीता। जनाब आबिद हसन सफरानी अब नहीं हैं। 9 अप्रैल, 1984 को हैदराबाद में उनका इंतकाल हो गया और उन्हें वहीं सुपुर्द खाक किया गया। ‘जय हिन्द’ का यह रचयिता हमारे सम्मान का हकदार है। आइये, उसे सलाम करते हुये हम कहें - जयहिंद! जनाब आबिद हसन ‘सफरानी’।

सीबीएसई ने घोषित किया 10वीं और 12वीं का परीक्षा परिणाम, आरडी और सतपुड़ा के बच्चों ने हासिल की उत्कृष्ट सफलता

● कक्षा 12वीं में आशी एवं कक्षा 10वीं की वंशिका, अक्षरा ने किया टॉप

बैतूल। सीबीएसई बोर्ड द्वारा मंगलवार को कक्षा 10वीं और कक्षा 12वीं का परीक्षा परिणाम घोषित किया गया। इसमें बैतूल जिले के शैक्षणिक संस्थान आरडी पब्लिक स्कूल बैतूल और सतपुड़ा वैली पब्लिक स्कूल के छात्र-छात्राओं ने उत्कृष्ट सफलता हासिल की है। आरडी पब्लिक स्कूल की कक्षा 12वीं की छात्रा आशी भावसार ने ह्यूमैनिटीज संकाय में 98.4



प्रतिशत अंक तथा कक्षा 10वीं की छात्राओं वंशिका मोटवानी एवं अक्षरा वर्मा ने 97 फीसदी अंक हासिल कर जिले में टॉप किया है। आरडी पब्लिक स्कूल की डायरेक्टर श्रीमती ऋतु खण्डेलवाल के मार्गदर्शन में शिक्षकों के अथक प्रयास और विद्यार्थियों की कड़ी मेहनत से सीबीएसई के रिजल्ट में आरडी पब्लिक स्कूल का दबदबा कायम रहा है। क्वालिटी एजुकेशन के लिए मशहूर शैक्षणिक संस्थान आरडी पब्लिक स्कूल बैतूल के प्रबंधन और शिक्षकों द्वारा छात्र-छात्राओं के भविष्य के संसार में कोई कोर-कसर नहीं छोड़ी जा रही है। सीबीएसई बोर्ड द्वारा घोषित परीक्षा परिणामों में इसकी झलक साफ दिखाई देती है। आरडी पब्लिक स्कूल बैतूल कक्षा 12वीं में ह्यूमैनिटीज संकाय का रिजल्ट शत-प्रतिशत रहा। 31 में से 29 विद्यार्थी प्रथम श्रेणी में रहे। ह्यूमैनिटीज में आशी भावसार ने हिस्ट्री एवं भूगोल विषय में शत-प्रतिशत अंक हासिल किए। सृष्टि रघुवंशी ने 97 फीसदी अंक हासिल कर दूसरा स्थान प्राप्त किया। वहीं कॉमर्स संकाय का रिजल्ट भी शत-प्रतिशत रहा। 87 में से 76 विद्यार्थी प्रथम श्रेणी में आए। निहाल चौधरी ने कॉमर्स संकाय में सर्वाधिक 95.2 फीसदी अंक प्राप्त किए। विज्ञान संकाय में 236 में से 208 छात्र-छात्राओं ने प्रथम श्रेणी में परीक्षा उत्तीर्ण की। बायोलॉजी की छात्रा चहक धोटे ने 95 प्रतिशत अंक हासिल कर उत्कृष्ट सफलता का परचम लहराया।

आज विवाह बंधन में बंधेंगे अग्निहोत्री परिवार के लाड़ले राजीव

भौरा के विजय मंगल भवन में होगा भव्य आयोजन

बैतूल /भौरा। भौरा के प्रतिष्ठित अग्निहोत्री परिवार से, श्रीकृष्ण होम अप्लायसंस के संचालक श्रीमती सरोज स्व. कृष्ण कुमार अग्निहोत्री के बड़े सुपुत्र एवं पत्रकार कल्याण परिषद के जिलाध्यक्ष वरिष्ठ पत्रकार कैलाश प्रसाद अग्निहोत्री



के भतीजे राजीव (राजा) आज बुधवार 14 मई 2025 को सौ. का. रीना के संग सात फेरे लेकर विवाह बंधन में बंधेंगे। यह आयोजन पंचमुखी सिद्धि सिद्धि गणेशालय, अग्निहोत्री परिवार के निज निवास भौरा जिला बैतूल में संपन्न होगा। बारात आज बुधवार को शाम 7 बजे निज निवास से विवाह स्थल विजय मंगलम भवन ग्राम पंचायत भौरा के पास के लिए प्रस्थान करेगी। अग्निहोत्री परिवार ने विवाह समारोह में ईष्टमित्रों, शुभचिंतकों और पत्रकारबंधुओं से शामिल होने का आग्रह किया है।

एजुकेशन पोर्टल 3.0 नहीं हुआ अपडेट, शिक्षकों को करना पड़ रहा दिक्कतों का सामना

समग्र शिक्षक संघ बैतूल ने सौंपा ज्ञापन

बैतूल। समग्र शिक्षक संघ के प्रांतीय उपाध्यक्ष उत्तमराव ठाकरे के नेतृत्व में 10 माह का एरियर्स भुगतान को लेकर लेखापाल हेमन्त मालवीय को ज्ञापन सौंपा। इस संबंध में जिला अध्यक्ष बैतूल कमलेश खासदेव और कोषाध्यक्ष बेनी प्रसाद सुरजाये ने बताया कि कार्यालय विकास खण्ड शिक्षा अधिकारी द्वारा शिक्षकों का लगभग 10 माह का एरियर्स जो



मार्च 2025 के पूर्व ही भुगतान किया जाना था जो आज पर्यंत तक भुगतान नहीं किया गया। लेखापाल द्वारा अतिरिचीय मंहराई भत्ते की राशि का भुगतान करने का आश्वासन दिया। ब्लॉक अध्यक्ष बैतूल कमलेश खासदेव और कोषाध्यक्ष बेनी प्रसाद सुरजाये ने बताया की 24 वर्ष व 30 वर्ष के सेवा अवधि पूर्ण करने वाले सहायक शिक्षक, शिक्षक और प्रधान पाठक माध्यमिक शाला के क्रमोन्नत वेतनमान के आदेश जारी नहीं हुए है। साथ ही सहायक आयुक्त जनजातीय कार्य विभाग में भी ज्ञापन सौंपा गया। प्रांतीय उपाध्यक्ष उत्तमराव ठाकरे एवं संभागीय महामंत्री ललित

सतपुड़ा वैली पब्लिक स्कूल ने फिर मारी बाजी, आयुष राठौर ने 98 प्रतिशत के साथ किया टॉप

बैतूल। सतपुड़ा वैली पब्लिक स्कूल का 10वीं और 12वीं बोर्ड परीक्षा परिणाम शानदार रहा। केंद्रीय माध्यमिक शिक्षा बोर्ड द्वारा घोषित परिणामों में बैतूल जिले के अग्रणी सीबीएसई स्कूल सतपुड़ा वैली पब्लिक स्कूल ने एक बार फिर अपनी श्रेष्ठा सिद्ध की है। स्कूल का परीक्षा परिणाम शत-प्रतिशत रहा। स्कूल के मैनेजर शिवशंकर मालवीय ने बताया कि दसवीं की परीक्षा में कुल 74 छात्र-छात्राएं शामिल हुए थे, जिनमें से सभी छात्र-छात्राएं उत्तीर्ण हुए। विज्ञान का छात्र आयुष राठौर ने 98 प्रतिशत अंकों के साथ प्रथम स्थान प्राप्त किया, साथ ही उन्होंने विज्ञान विषय में 100 में से 100 अंक प्राप्त कर विद्यालय और क्षेत्र का नाम रोशन किया। आयुष की इस उपलब्धि से स्कूल में खुशी का माहौल है। प्रशंसा एक्वले ने 97 प्रतिशत अंक अर्जित कर विद्यालय में दूसरा स्थान प्राप्त किया। कृतिका सलामे ने 89

श्री विनायकम स्कूल में बोर्ड कक्षाओं का रहा शानदार परीक्षा परिणाम

बैतूल। जिले के प्रतिष्ठित शैक्षणिक संस्थान श्री विनायकम स्कूल का सीबीएसई ग्रेड 10 एवं 12 का परीक्षा परिणाम शानदार रहा। ग्रेड 10 से यामोली मालवी ने 91 प्रतिशत अंकों से प्रथम स्थान प्राप्त किया। भूमिका नाडकर ने 89.4 ने द्वितीय एवं प्रकाश मानेकर ने 86 प्रतिशत अंकों के साथ तृतीय स्थान प्राप्त किया। वहीं ग्रेड 12 से उजेर अहमद ने 91.8 प्रतिशत अंकों के साथ प्रथम स्थान प्राप्त किया। पार्थ देशमुख ने 89.6 प्रतिशत अंकों के साथ द्वितीय एवं रश्मि लोन्गरे ने 89.4 प्रतिशत अंकों के साथ तृतीय स्थान प्राप्त किया। सभी मेधावी विद्यार्थियों को विद्यालय के डायरेक्टर संजय राठौर सहित प्राचार्य एवं समस्त शिक्षक शिक्षिकाओं ने हार्दिक बधाई देते हुए उज्ज्वल भविष्य की शुभकामनाएं दीं।



प्रतिशत तथा विकल्प चौधरी ने 86 प्रतिशत अंक प्राप्त कर उत्कृष्ट प्रदर्शन किया। स्कूल की डायरेक्टर दीपाली निलय डगा एवं पूरे सतपुड़ा वैली पब्लिक स्कूल परिवार ने सभी छात्रों को शुभकामनाएं दीं और उनके उज्ज्वल भविष्य की कामना की। इसके साथ ही बारहवीं कक्षा का परीक्षा परिणाम भी शत-प्रतिशत रहा। स्कूल मैनेजर शिवशंकर मालवीय ने बताया कि कुल 106 छात्र-छात्राएं परीक्षा में शामिल हुए थे। कला संकाय के 6 में से 5 विद्यार्थियों ने प्रथम श्रेणी एवं 1 ने द्वितीय श्रेणी प्राप्त की। विज्ञान संकाय में 67 विद्यार्थियों में से 35 ने प्रथम श्रेणी एवं 32 ने द्वितीय श्रेणी प्राप्त की। वाणिज्य संकाय में 33 में से 26 ने प्रथम एवं 7 ने द्वितीय श्रेणी में सफलता अर्जित की। शत-प्रतिशत परीक्षा परिणाम के लिए सतपुड़ा वैली पब्लिक स्कूल की डायरेक्टर दीपाली निलय डगा ने सभी छात्रों और उनके अभिभावकों को बधाई दी और उनके उज्ज्वल भविष्य की कामना की। स्कूल प्रबंधन ने इसे शिक्षकों की मेहनत, विद्यार्थियों के समर्पण और अभिभावकों के सहयोग का परिणाम बताया।

आरडी पब्लिक स्कूल के कक्षा 10वीं के 76 विद्यार्थियों को 90 फीसदी से अधिक अंक

आरडी पब्लिक स्कूल बैतूल कक्षा 10वीं का परीक्षा परिणाम शत-प्रतिशत रहा है। 418 विद्यार्थियों में से 352 विद्यार्थी प्रथम श्रेणी में उत्तीर्ण हुए। 76 छात्र-छात्राओं ने 90 फीसदी से अधिक अंक प्राप्त कर उत्कृष्ट सफलता का परचम लहराया है। कक्षा 10वीं की छात्राओं वंशिका मोटवानी एवं अक्षरा वर्मा ने 97 प्रतिशत अंक प्राप्त कर टॉप किया है। सीबीएसई कक्षा 12वीं एवं 10वीं में आरडी पब्लिक स्कूल बैतूल के ऐतिहासिक रिजल्ट को लेकर स्कूल प्रबंधन, शिक्षकों, विद्यार्थियों के साथ अभिभावकों में भी हर्ष व्याप्त है। डायरेक्टर श्रीमती ऋतु खण्डेलवाल के मुताबिक बच्चों के भविष्य निर्माण के लिए क्वालिटी एजुकेशन देने के साथ ही समय-समय पर बच्चों को विषय विशेषज्ञों द्वारा करियर गाइडेंस भी दिया जाता है। साथ ही विषय विशेषज्ञ शिक्षकों द्वारा विभिन्न प्रतियोगी परीक्षाओं की तैयारी भी करवाई जा रही है। बच्चों के चहुंमुखी विकास के लिए विज्ञान, तकनीक, खेल, कला, संगीत सहित अन्य क्षेत्रों में सहभागिता कवायक मार्गदर्शन दिया जाता है। उन्होंने कहा कि शिक्षकों के मार्गदर्शन के साथ ही बच्चों की अथक मेहनत के परिणामस्वरूप साल दर साल उत्कृष्ट परीक्षा परिणाम आ रहे हैं।

कलेक्टर ने जनसुनवाई में नागरिकों की समस्याओं का किया समाधान

जनसुनवाई में फॉरेस्ट विभाग के तीनों एसडीओ अनुपस्थित मिलने पर एक दिन का वेतन काटे जाने के दिए निर्देश

दियांगता प्रमाण पत्र बनवाने के दिए निर्देश

जनसुनवाई में घोड़ाडोंगरी तहसील के ग्राम शोभापुर कॉलोनी निवासी गेंदलाल निरापुरे ने आवेदन के माध्यम से दियांग प्रमाण पत्र बनवाए जाने की मांग की। प्राप्त आवेदन पर कलेक्टर श्री सूर्यवंशी ने स्वास्थ्य विभाग के संबंधित अधिकारी को तत्काल क्विंटालंग प्रमाण पत्र बनवाए जाने के निर्देश दिए। बैतूल निवासी हरिया बंशकार ने रोगांग उल्लब्ध कराए जाने के लिए जनसुनवाई में आवेदन दिया। जिस पर कलेक्टर श्री सूर्यवंशी ने संबंधित अधिकारियों को प्रकरण के निराकरण के निर्देश दिए। चिचोली तहसील के पाथाखेड़ा निवासी रामाधार आर्य द्वारा द्यूबवेल का कनेक्शन खेत में करवाए जाने के आवेदन पर कलेक्टर श्री सूर्यवंशी ने बिजली विभाग के संबंधित अधिकारियों को प्रकरण का तत्काल निराकरण किए जाने के निर्देश दिए।

अतिक्रमण हटाने तहसीलदार को दिए निर्देश

जनसुनवाई में मुलताई तहसील के ग्राम साईंखेड़ा निवासी गगन लावसायेर ने मृत्यु प्रमाण पत्र बनवाए जाने के लिए जनसुनवाई में आवेदन दिया। जिस पर कलेक्टर श्री सूर्यवंशी ने संबंधित अधिकारी को प्रकरण के निराकरण के निर्देश दिए। आठनेर निवासी सुभाष चंद जैसवाल ने कॉम्प्लेक्स परिसर के सामने हुए अतिक्रमण को हटाए जाने के लिए आवेदन दिया। जिस पर कलेक्टर श्री सूर्यवंशी ने आठनेर तहसीलदार को तत्काल अतिक्रमण हटाए जाने के निर्देश दिए। भैंसदेही निवासी शांताबाई प्रजापति ने पूर्णा जिला से पानी नहीं दिए जाने की शिकायत की। जिस पर कलेक्टर श्री सूर्यवंशी ने संबंधित अधिकारी को प्रकरण के निराकरण के निर्देश दिए। बैतूल तहसील के ग्राम बारह्वी निवासी देवीदास धोटे ने आवासीय पट्टा दिए जाने के लिए आवेदन दिया। जिस पर कलेक्टर श्री सूर्यवंशी ने बैतूल तहसीलदार को आवश्यक कार्रवाई के निर्देश दिए। बैतूल तहसील के ग्राम गोदरा निवासी शांति बाई उड्डे ने पति के मृत्यु उपरांत कृषि कल्याण से मिलने वाली आर्थिक सहायता राशि दिलाए जाने के लिए जनसुनवाई में आवेदन दिया। प्राप्त आवेदन पर कलेक्टर श्री सूर्यवंशी ने संबंधित अधिकारी को प्रकरण के निराकरण के निर्देश दिए।

बोरगांव जीन में 160 नग

अवैध सागौन चिरान जब््त

अवैध फर्नीचर निर्माण में लिप्त 4 आरोपी गिरफ्तार

बैतूल। वन विभाग द्वारा वन माफियाओं के खिलाफ लगातार चलाए जा रहे अभियान के तहत 12 मई को वनमंडलाधिकारी, दक्षिण विजयानगरम टी.आर. के मार्गदर्शन और वन परिक्षेत्र अधिकारी दयानंद डेहरिया के निर्देशान में बड़ी कार्यवाही की गई। इस कार्यवाही में वनमंडल स्तरीय उड़नदस्ता टी.एम प्रभारी राजेश शर्मा, वनपाल एवं वन परिक्षेत्र अधिकारी ताप्ती (सा.)



दयानंद डेहरिया के नेतृत्व में गठित टीम ने ग्राम बोरगांव जीन में अवैध फर्नीचर निर्माण कार्य करने वाले 4 आरोपियों के खिलाफ बड़ी कार्यवाही की। आरोपियों में मुख्य रूप से अनिरुद्ध उर्फ बाबूलाल मावली, राजेश वल्ट छोटेलाल मालवीय, रमेश शालिताम मालवी, राजू बाबूलाल मालवी शामिल हैं। इन आरोपियों के घरों से अवैध रूप से संग्रहित सागौन चिरान 160 नग जल्ब की गई, जिसका अनुमानित मूल्य 50 हजार रुपये आंका गया है। आरोपियों के विरुद्ध भारतीय वन अधिनियम के तहत मामला दर्ज किया गया है। इस कार्यवाही में मोहम्मद इफ्तिखार खान, ओंकारनाथ मालवीय परिक्षेत्र सहायक सेहरा, राजेश शर्मा वनपाल, प्रदीप परिहार, कृष्ण कुमार दंडेलिया, भैयालाल कुमरे, जितेंद्र चौकीकर, प्रतीक मोहंते, श्रीमती अनंता सलामे, प्रियंका डहरीया, सोनू पुण्डे, ललिता उड्डेक, देवकरण भारती, विजय पित्रये, केशव राने, लेखराज धाकड़, शुभम राठौड़ वनरक्षक की अहम भूमिका रही।

पुलिस ने अवैध जुआ खेलने वालों पर की कार्यवाही

बैतूल। अवैध जुआ खेलने वालों पर कार्यवाही करते हुए साराणी पुलिस ने आठ आरोपियों को गिरफ्तार किया है। पुलिस को 12 मई को रात्रि लगभग 1 बजे मुखबिर से सूचना मिली थी कि शोभापुर कालोनी स्थित नूरी मस्जिद के पास कुछ लोग ताश के पत्तों पर रुपयों से हार-जीत का दांव लगाकर अवैध रूप से जुआ खेल रहे हैं। सूचना पर तत्काल कार्यवाही करते हुए साराणी पुलिस ने मौके पर दबिश दी और विश्वनाथ डेहरिया, निवासी रावनवाड़ा वस्ति, हल निवासी क्रांटेर नं. 2205 शोभापुर, ललन

गुप्ता निवासी हॉस्पिटल कॉलोनी पाथाखेड़ा, सोनू गिरी, निवासी पटेल नगर, वाड नं. 20 पाथाखेड़ा, राशिद अंसारी निवासी भरत नगर, वाड नं. 19, पाथाखेड़ा, हर्षित वक्त्रा निवासी शास्त्री नगर पाथाखेड़ा, आफताब अंसारी निवासी भरत नगर पाथाखेड़ा, देवीराम पहाड़े निवासी ग्राम मरकाढ़ाना, सदीप गोहे निवासी शोभापुर कॉलोनी, गणेश चौक शोभापुर गिरफ्तार किया। आरोपियों के कब्जे से 52 ताश के पत्ते एवं कुल 21,900 नगद बरामद किए गए।

आदि गुरु शंकराचार्य ने अद्वैत वेदांत दर्शन की स्थापना कर उन्नति का मार्ग किया प्रशस्त : केंद्रीय मंत्री

आदि गुरु शंकराचार्य जी के जन्मोत्सव पखवाड़े पर व्याख्यानमाला का आयोजन

बैतूल। आदि गुरु शंकराचार्य जन्मोत्सव पखवाड़े पर मंगलवार को व्याख्यान माला का शुभारंभ बैतूल के भारत-भारती परिसर में अतिथियों द्वारा आदि गुरु शंकराचार्य के चित्र पर माल्यार्पण एवं दीप प्रज्वलन के साथ प्रारंभ किया गया। कार्यक्रम में मुख्य अतिथि केंद्रीय राज्य मंत्री जनजातीय मामले भारत सरकार दुर्गादास उड्डेक, मप्र जन अभियान परिषद उपाध्यक्ष मोहन नागर, शासी निकाय सदस्य म.प्र. जन अभियान परिषद बुधपाल पाल ठाकुर, अनिल अग्रवाल कार्यक्रम में उपस्थित थे। कार्यक्रम की अवधारणा जिला समन्वयक श्रीमती प्रिया चौधरी ने रखी। उपस्थित अतिथियों का अंग वस्त्र एवं पुष्प भेंटकर स्वागत किया गया। मुख्य अतिथि केंद्रीय राज्य मंत्री जनजातीय मामले भारत सरकार श्री दुर्गादास उड्डेक ने अपने उद्बोधन में कहा कि आचार्य शंकराचार्य ने सभी वेदों के भाष्य लिखकर उनका समलीकरण कर समाज को एक सूत्र में बांधने का कार्य किया।



अद्वैतवाद के सिद्धांत के बारे में भी विस्तार से प्रकाश डालते हुए कहा कि आदि गुरु शंकराचार्य जी ने उपनिषदों और ब्रह्मसूत्र की व्याख्या करते हुए अद्वैत वेदांत दर्शन की स्थापना की। कार्यक्रम के मुख्य अतिथि एवं वक्ता प्रदेश उपाध्यक्ष राज्य मंत्री दर्जा जन अभियान परिषद श्री मोहन नागर ने कहा कि आदि गुरु शंकराचार्य जी ने राश को एकाकार करके एकात्म दर्शन को बतलाया है। साथ ही संगठित भारत को एक नई महचान दी। शासी निकाय सदस्य म.प्र. जन अभियान परिषद श्री बुधपाल सिंह ठाकुर ने भारत में आदि गुरु

शंकराचार्य जी के योगदान पर प्रकाश डाला। जिला समन्वयक प्रिया चौधरी ने जल गंगा संवर्धन अभियान की शपथ दिलाई। कार्यक्रम म का संचालन विकासखण्ड समन्वयक घोड़ाडोंगरी सन्तोष राजपूत एवं आभार विकासखण्ड समन्वयक पट्टन श्रीमती राधा बरोदे ने व्यक्त किया। इस अवसर पर संभाग समन्वयक नर्मदापुरम श्री कोशलेश तिवारी, समस्त विकासखंड समन्वयक , सामाजिक कार्यकर्ता, नवांकुर संस्था प्रतिनिधि, स्वैच्छिक संगठनों के प्रतिनिधि, म.प्र. जन अभियान परिषद श्री बुधपाल सिंह ठाकुर ने भारत में आदि गुरु

सोनिया दुबे दीवान बनीं भारत की पहली ‘सर्टिफाइड इमेज मास्टर’

भोपाल। इंडियन स्कूल ऑफ इमेज मैनेजमेंट, मुंबई की मुख्य कार्यकारी अधिकारी (सीईओ) सुश्री सोनिया दुबे दीवान को एसोसिएशन ऑफ इमेज कंसल्टेंट्स इंटरनेशनल (एआईसीआई) द्वारा फिलीपींस में आयोजित अंतरराष्ट्रीय सम्मेलन में ‘सर्टिफाइड इमेज मास्टर’ (सीआईएम) की प्रतिष्ठित उपाधि से सम्मानित किया गया है। यह इमेज कंसल्टिंग के क्षेत्र में सर्वोच्च वैश्विक मान्यता मानी जाती है। सोनिया दुबे दीवान यह गौरव हासिल करने वाली न केवल भारत की पहली, बल्कि अब तक की एकमात्र ‘सर्टिफाइड इमेज मास्टर’ हैं। उल्लेखनीय है कि यह उपाधि अब तक विश्व भर में केवल 21 विशेषज्ञों को ही प्राप्त हुई है। सीआईएम उपाधि एक तरह से इस क्षेत्र में उत्कृष्ट योगदान, पेशेवर प्रतिबद्धता और समाज पर सकारात्मक प्रभाव की पहचान है। भारतीय जन संचार संस्थान (आईआईएमसी) के पूर्व महानिदेशक प्रो. संजय द्विवेदी ने सोनिया को इस उल्लेखनीय उपलब्धि पर बधाई दी है।

उप मुख्यमंत्री शुक्ल ने वरिष्ठ पत्रकार अनिल दुबे के निधन पर व्यक्त किया शोक

भोपाल । उप मुख्यमंत्री श्री राजेन्द्र शुक्ल ने प्रेस ट्रस्ट ऑफ इंडिया से लंबे समय तक संबद्ध रहे पत्रकार श्री अनिल दुबे के निधन पर गहन शोक व्यक्त किया है। उन्होंने कहा कि पत्रकारिता के क्षेत्र में उनका योगदान अत्यंत महत्वपूर्ण रहा है। उप मुख्यमंत्री श्री शुक्ल ने दिवंगत आत्मा को अपने श्रौचरणों में स्थान प्रदान करने और शोक संतप्त परिजनों को यह दुःख सहन करने की शक्ति देने की ईश्वर से प्रार्थना की है।

एमएस भोपाल में 3-डी प्रिंटिंग तकनीक से हड्डी रोगों के इलाज में नई पहल

भोपाल। एमएस भोपाल के कार्यपालक निदेशक प्रो. (डॉ.) अजय सिंह के मार्गदर्शन में आर्थोपेडिक्स विभाग में अब इन-हाउस 3-डी प्रिंटिंग सुविधा की शुरुआत की गई है, जो चिकित्सा के क्षेत्र में एक महत्वपूर्ण उपलब्धि है। हाल ही में इस तकनीक का उपयोग करते हुए एक डिस्टल फीमर मैल्यून के जटिल मामले का सफलतापूर्वक सर्जिकल सुधार किया गया। इस प्रक्रिया के लिए रोगी-विशिष्ट 3-डी प्रिंटेड कटिंग गाइड का निर्माण एमएस भोपाल में ही किया गया, और यह पूरी तरह नि:शुल्क प्रदान किया गया, जिससे मरीज पर कोई आर्थिक बोझ नहीं पड़ता। 3-डी प्रिंटिंग तकनीक की मदद से हड्डियों की सर्जरी अधिक सटीक, सुरक्षित और प्रभावी बनती है। यह मरीजों को उनकी विशेष शारीरिक संरचना के अनुसार कस्टमाइज्ड उपचार उपलब्ध कराती है, जो पारंपरिक तरीकों की तुलना में बेहतर परिणाम देती है। इस तकनीक का उपयोग भविष्य में कई अन्य जटिल मामलों में भी किया जाएगा। इस अवसर पर प्रो. सिंह ने कहा, एमएस भोपाल में इन-हाउस 3-डी प्रिंटिंग सुविधा की शुरुआत चिकित्सा विज्ञान में एक बड़ी प्रगति है।

दो सड़क हदसों में दो की मौत

बैतूल। बैतूल कोतवाली थाना क्षेत्र में हुए दो अलग-अलग सड़क हदसों में दो लोगों की जान चली गई। मृतकों में टिगरिया निवासी टेंट व्यवसाई रामचरण (50) और साकादेही निवासी मजदूर रामप्रसाद इवने शामिल हैं। पहली घटना में, रामचरण बीती रात बैतूल से अपने गांव लौट रहे थे। भोपाल हाइवे पर एक असात ट्रक ने उनकी बाइक को टक्कर मार दी। घायल अवस्था में उन्हें जिला अस्पताल लाया गया, जहां चिकित्सकों ने उन्हें मृत घोषित कर दिया। दूसरी घटना में रामप्रसाद इवने कल रात साकादेही से बांसपानी जा रहे थे। रास्ते में एक तूफान वाहन ने उनकी बाइक को टक्कर मार दी। ग्रामीणों ने वाहन को रोक लिया, लेकिन चालक मौके से फरार हो गया।

6 करोड़ 87 लाख रुपये की लागत से बनी 7.10 किमी बगगड़ -एकलदूना से किलोली सड़क मार्ग का लोकार्पण

गाँव गाँव तक पहुंची सड़क अब खेतों तक पानी पहुंचाने के करेंगे प्रयास -विधायक नीना वर्मा

धार। विधानसभा क्षेत्र अंतर्गत ग्राम बगगड़-एकलदूना से किलोली मार्ग तक बनी 7.10 किलोमीटर लंबी सड़क जिसकी लागत 6 करोड़ 87 लाख की है का लोकार्पण मंगलवार को पूर्व केंद्रीय मंत्री विक्रम वर्मा एवं धार विधायक नीना विक्रम वर्मा द्वारा किया गया। इस अवसर पर स्थानीय जनप्रतिनिधि, ग्रामीणजन एवं प्रशासनिक अधिकारी भी उपस्थित रहे।

स्थानीय जनों ने किया आत्मीय स्वागत- लोकार्पण कार्यक्रम में ग्रामवासियों ने पुष्पवर्षा, पारंपरिक वाद्य यंत्रों एवं माल्यार्पण के माध्यम से अतिथियों का भव्य स्वागत किया एवं पूरे गाँव में स्वागत ध्रमण करवाया जिसमे घर घर से लोगों ने पूर्व केंद्रीय मंत्री एवं विधायक का स्वागत कर अभिनन्दन किया। ग्रामीणों में इस बहुप्रतीक्षित सड़क के निर्माण को लेकर विशेष उत्साह एवं संतोष देखा गया, क्योंकि यह मार्ग वर्षों से जर्जर अवस्था में था, जिससे आवागमन में लगातार परेशानियों का सामना करना पड़ता था।

विकास कार्यों का किया उल्लेख – पूर्व केंद्रीय मंत्री विक्रम वर्मा ने अपने उद्बोधन में क्षेत्र में गत वर्षों में संपन्न हुए विकास कार्यों का उल्लेख करते हुए कहा कि सड़क, बिजली और पानी जैसी बुनियादी सुविधाएं ही किसी क्षेत्र की उन्नति का आधार होती हैं। श्री वर्मा ने कहा मगर में भाजपा की सरकार ने अभूतपूर्व विकास के काम किये हमने धार विधानसभा को एक



आदर्श विधानसभा बनाने का सपना देखा जो लगातार मेरे बाद विधायक नीना वर्मा पूरा कर रही है, हमने कभी भी क्षेत्र के विकास के लिए भेदभाव नहीं किया जहां कार्यों के लिए क्षेत्र के लोगो ने बताया हमने तत्काल उसकी स्वीकृति के लिए प्रयास किये ऐसे भी कई स्थान है जहां से लोगो ने एक काम की डिमांड की हमने वहां बिना मागे कई विकास के काम किये।

भारतीय सेना की तारीफ की – पूर्व केंद्रीय मंत्री श्री वर्मा ने पहलगाम में हुए आतंकी हमले की निंदा करते हुए ऑपरेशन सिंदूर के लिए प्रधानमंत्री नरेंद्र मोदी और भारतीय सेना की प्रशंसा की।

उन्होंने कहा की आज देश में ऐसी सरकार है जो दुश्मनों की आँखों में आँखे डालकर बात करती है देश के नागरिकों को पूर्ण

शंकर-विवेकानंद सन्यास आश्रम में जगद्गुरु स्वामी शंकराचार्य की जयंती के उपलक्ष्य में तीन दिवसीय समारोह

सुबह सवरे सोहागपुर। यहां से करीबन 11 किलोमीटर दूर शंकर विवेकानंद सन्यास आश्रम मौ नर्मदा परिक्रमा मार्ग पर स्थित ग्राम ईशरपुर में जगद्गुरु श्रीमद् आदी शंकराचार्य एवं स्वामी विवेकानंद जी के भावधारा पर आधारित आश्रम में जयंती उपलक्ष्य में तीन दिवसीय कार्यक्रम सम्पन्न हुआ।

इस अवसर पर रविवार को सुबह 7बजे से अखंड रामचरितमानस का पाठ प्रारंभ हुआ। रात्रि में भजन-कीर्तन का आयोजन हुआ। सुबह मंगलवार को अखंड रामचरितमानस के पाठ का समापन हुआ। हवन के उपरांत कई वक्ताओं ने आदि शंकराचार्य के दर्शन जीवन पर आधारित विस्तृत वर्णन किया



गया। सांस्कृतिक कार्यक्रम के उपरांत कांग्रेस नेता पुष्पराज सिंह पटेल के आतिथ्य में प्रतिभा सम्मान समारोह संपन्न

हुआ। कार्यक्रम का संचालन वकील प्रांजल तिवारी ने किया।

स्वामी ईशानंद सरस्वती ने बताया कि

दोबा पटेल ग्राम महुआखेडा, दसवीं में नर्मदा पुष्प जिले में प्रथम,ज्योति पटेल दसवीं ग्राम शोभापुर, लक्ष्मी सराठिया दसवीं ग्राम कामती स्कूल,ममता मेहरा दसवींग्राम नया खेड़ा, आशी राजपूत बारवी ग्राम ईशरपुर उर्दू के को सम्मानित किया गया। कार्यक्रम के अंत में भंडारे का आयोजन किया गया । इस अवसर पर सन्त महात्मा, आश्रम से जुड़े हुए भक्तमण्डल, आसपास के ग्रामवासी, विभिन्न आधिकारियों, स्कूल कलेज के शिक्षक सहित भारी संख्या में नागरिक उपस्थित थे। उल्लेखनीय है कि शंकर विवेकानंद सन्यास आश्रम ईशरपुर में विगत 15 सालों से नर्मदा परिक्रमा वासियों को प्रतिदिन भंडारे की प्रसादी प्रदान की जाती है।

घोड़ाडोंगरी विधायक ने की मुख्यमंत्री और मंत्री से मुलाकात, विकास कार्यों पर चर्चा

बैतूल। घोड़ाडोंगरी विधायक श्रीमती गंगाबाई उडके ने मंगलवार को मुख्यमंत्री डॉ.मोहन यादव और शहरी विकास एवं आवास मंत्री कैलाश विजयवर्गीय से मुलाकात की। इस दौरान उन्होंने अपने विधानसभा क्षेत्र के विकास कार्यों को लेकर महत्वपूर्ण चर्चा की। मुख्य रूप से काठा नाला देवकुड कोटमो डैम के निर्माण और क्षेत्र में जलापूर्ति की व्यवस्था पर विचार विमर्श किया गया। इस परियोजना से क्षेत्र के किसानों और स्थानीय निवासियों को सिंचाई और पानी की आपूर्ति में मदद मिलेगी। इस दौरान पीएचई विभाग से विधानसभा



क्षेत्र में 25 हैडपंप की स्वीकृति भी प्राप्त की गई। यह कदम क्षेत्र में पानी की उपलब्धता को बेहतर बनाने के

लिए उठाया गया है, जिससे लोगों को पीने के पानी की सुविधा मिलेगी। इस दौरान विधानसभा क्षेत्र के अन्य विकास कार्यों जैसे सड़क निर्माण, शिक्षा, स्वास्थ्य और बुनियादी ढांचे को लेकर भी चर्चा की गई। विधायक श्रीमती गंगाबाई उडके ने मुख्यमंत्रि और मंत्री से इन कार्यों के लिए जरूरी धनराशि और संसाधन प्रदान करने की अपील की। विधायक श्रीमती उडके ने कहा कि ने राज्य सरकार की योजनाओं को सही तरीके से लागू कर क्षेत्र की समस्याओं का समाधान करने का प्रयास जारी रहेगा। इस मुलाकात के बाद क्षेत्रवासियों को अधिक विकास कार्यों की उम्मीद बढ़ गई है।

मुख्यमंत्री कन्या विवाह, निकाह योजना के तहत सामूहिक विवाह कार्यक्रम आज

आज पुलिस ग्राउंड बैतूल में आयोजित होगा

सामूहिक विवाह कार्यक्रम

बैतूल। जनपद पंचायत चिचोली के तत्वावधान में मुख्यमंत्री कन्या विवाह/निकाह योजना 2025 के अंतर्गत सामूहिक विवाह कार्यक्रम आज 14 मई को पुलिस ग्राउंड बैतूल में प्रातः 11 बजे से आयोजित किया जाएगा। मुख्य कार्यपालन अधिकारी जनपद पंचायत चिचोली ने बताया कि सामूहिक विवाह कार्यक्रम घोड़ाडोंगरी विधायक श्रीमती गंगा सज्जन सिंग उडके की अध्यक्षता में आयोजित होगा। सामूहिक विवाह कार्यक्रम में मुख्य अतिथि के रूप में केंद्रीय राज्य मंत्री दुर्गादास उडके, विशेष अतिथि बैतूल विधायक हेमंत खंडेलवाल, भैसदेही विधायक महेंद्र सिंह चौहान, आमला विधायक डॉ.योगेश पंडारे, मुलताई विधायक चंद्रशेखर देशमुख, जिला पंचायत अध्यक्ष राजा पवार, उपाध्यक्ष हैराज धुवें सहित अन्य जनप्रतिनिधि शामिल होंगे। सामूहिक विवाह कार्यक्रम में चिचोली तहसील के वर-वधू सात फेरे लेकर परिणय सूत्र में बंधेंगे।

अंतर्राष्ट्रीय परिवार दिवस पर औद्योगिक प्रशिक्षण केंद्र में होगा विशेष आयोजन

बैतूल। अंतर्राष्ट्रीय परिवार दिवस 15 मई को मध्यप्रदेश राज्य आनंद संस्थान, आनंद विभाग द्वारा सतत विकास के लिए परिवार-उन्मुख नीतियों पर विशेष कार्यक्रम का आयोजन किया जा रहा है। यह आयोजन औद्योगिक क्षेत्र के महिला औद्योगिक प्रशिक्षण केंद्र, बैतूल में कलेक्टर नरेंद्र कुमार सूर्यवंशी और जिला पंचायत के मुख्य कार्यपालन अधिकारी अश्वत जैन के मार्गदर्शन में आयोजित होगा। इस आयोजन का उद्देश्य परिवार के महत्व और उपयोगिता के प्रति जागरूकता फैलाना है, जिससे समाज में स्वस्थ और सशक्त परिवारों का निर्माण हो सके। आनंद विभाग के जिला संपर्क व्यक्ति महेश गुजरेले ने बताया कि संयुक्त राष्ट्र के आह्वान पर हर वर्ष 15 मई को अंतर्राष्ट्रीय परिवार दिवस मनाया जाता है। इस दिवस का उद्देश्य परिवारों के महत्व को स्वीकार करना और दुनिया भर में परिवारों को प्रभावित करने वाले मुद्दों पर जागरूकता बढ़ाना है। यह दिन परिवार को समाज की प्राथमिक इकाई के रूप में जोड़ने का संदेश देता है और वैश्विक स्तर पर परिवारों के सर्वोत्तम हित में एक सशक्त जागृति का कार्य करता है। आनंद विभाग इस मौके पर अपने आनंदकों से आह्वान करता है कि वे स्वेच्छक ऑनलाइन प्रयासों से जागरूकता फैलाने में सक्रिय भूमिका निभाएं। इस संबंध में किसी भी व्यक्ति को भाग लेने के लिए आनंद विभाग की टीम से संपर्क किया जा सकता है, जिसमें जिला नोडल अधिकारी सतीश पंवार, मास्टर ट्रेनर आनंदम तुलिका पचौरी, दिलीप गौद, रेखा कापसे और आनंदम सहयोगी आशीष पचौरी सहित जिला संपर्क व्यक्ति महेश गुजरेले शामिल हैं।

श्री लक्ष्मीनारायण महायज्ञ के समापन पर भंडारे का आयोजन

सुबह सवरे सोहागपुर। श्री लक्ष्मीनारायण महायज्ञ के समापन के अवसर पर राज्य मार्ग 22 पर स्थित शिव पार्वती मंदिर परिसर में भंडारे का आयोजन संपन्न हुआ। श्री लक्ष्मीनारायण महायज्ञ समिति के सदस्य एवं अधिवक्ता शिव कुमार पटेल तथा धन सिंह रघुवंशी ने बताया कि श्री लक्ष्मी नारायण यज्ञ शिव पार्वती मंदिर परिसर में 41 वर्षों के बाद 1 से 11 मई को तक महायज्ञ की पूर्णाहुति हुई । 12 मई को भंडारे का आयोजन किया गया



जिसमें हजारों नागरिकों ने भंडारे की प्रसादी ग्रहण की। इसके उपरांत श्री लक्ष्मी नारायण भगवान की प्रतिमा को रेवाबनखेड़ी नर्मदा घाट में किया गया। महायज्ञ में आचार्य विकास शर्मा,कथा वाचक पंडित गुरु साहब शर्मा,पंडित रामकिशोर दुबे, शिरोमणि दुबे ने व्यासपीठ से श्रोताओं को भगवान श्री कृष्ण की कथा, श्रीमद्भगवत महापुराण एवं श्री राम कथा का अमृत रसपान कराया।यज्ञ की संचालित समिति में अधिवक्ता शिवकुमार पटेल,धन सिंह रघुवंशी,पोहप सिंह विश्वकर्मा,द्वारकाप्रसाद मेहरा,मनोहर विश्वकर्मा, सुरेंद्र मालवीय रज्जू कटार,निलेश मालवीय आदि ने व्यवस्थाओं में सहयोग दिया।समिति सदस्य शिवकुमार पटेल ने समस्त दानदाताओं एवं सहयोगियों का आभार व्यक्त किया है।

एमएस भोपाल में अंतरराष्ट्रीय नर्स दिवस 2025 का आयोजन सफलतापूर्वक संपन्न

भोपाल। एमएस भोपाल में कार्यपालक निदेशक प्रो. (डॉ.) अजय सिंह के मार्गदर्शन में अंतरराष्ट्रीय नर्स दिवस 2025 का आयोजन सफलतापूर्वक संपन्न हुआ। यह दिवस प्रत्येक वर्ष 12 मई को आधुनिक नर्सिंग की जननी मानी जाने वाली फ्लोरेंस नाइटिंगेल की जयंती के उपलक्ष्य में मनाया जाता है। इस वर्ष की थीम थी। हमारी नर्सों। हमारा भविष्य। नर्सों की देखभाल अर्थव्यवस्था को मजबूत बनाती है । नर्सिंग अधीक्षक श्री अखिल टी. ने अतिथियों का स्वागत करते हुए कहा, नर्सिंग केवल सेवा नहीं, एक समर्पण और करुणा की अभिव्यक्ति है। हमें गर्व है कि एमएस भोपाल की नर्सिंग टीम इस भावना को पूरी निष्ठा से निभा रही है। श्री कपिल कुमार ने अंतरराष्ट्रीय नर्स सप्ताह 2025 के अंतर्गत आयोजित गतिविधियों की विस्तृत रिपोर्ट प्रस्तुत की। उन्होंने बताया कि सप्ताह भर

चले इस आयोजन में नर्सिंग स्टाफ और छात्रों ने विभिन्न प्रतियोगिताओं, शैक्षणिक सत्रों और जन-जागरूकता कार्यक्रमों में सक्रिय रूप से भाग लिया। इन्हीं गतिविधियों में एक प्रमुख आयोजन रहा। एमएस भोपाल के ब्लड बैंक क्षेत्र में राष्ट्र सेवा में रक्तदान विषय पर आयोजित स्वेच्छक रक्तदान शिविर। इसका उद्देश्य था जरूरतमंद मरीजों के लिए सुरक्षित रक्त की उपलब्धता सुनिश्चित करना और समाज में रक्तदान के प्रति जागरूकता फैलाना।

इस अवसर पर प्रो. (डॉ.) अजय सिंह ने कहा, नर्सों केवल चिकित्सा सेवा नहीं देती, वे हर मरीज के लिए आशा और सहानुभूति की प्रतिमूर्ति होती हैं। वे स्वास्थ्य प्रणाली की रीढ़ हैं और समाज का अभिन्न स्तंभ भी। आज हमें गर्व है कि एमएस भोपाल की नर्स राष्ट्रीय और अंतरराष्ट्रीय स्तर पर उत्कृष्ट सेवा प्रदान कर रही हैं।

कनरल (डॉ.) अजीत कुमार (उप निदेशक, प्रशासन) ने अपने सैन्य अनुभवों का उल्लेख करते हुए कहा, कठिन परिस्थितियों में भी नर्सों की करुणा और निष्ठा अद्वितीय होती है। उनके योगदान को सदैव स्मरण किया जाना चाहिए। डीन (शैक्षणिक) प्रो. (डॉ.) रजनीश जोशी ने नर्सिंग शिक्षा की प्रगति और एमएस भोपाल की नर्सिंग फैकल्टी की उपलब्धियों पर प्रकाश डालते हुए कहा, नर्सिंग केवल एक पेशा नहीं, बल्कि यह सेवा, समर्पण और स्वेदना का प्रतीक है। हमें गर्व है कि हमारे यहां से प्रशिक्षित नर्स देशभर में उत्कृष्ट सेवाएं दे रही हैं। कार्यक्रम के दौरान अंतरराष्ट्रीय नर्स सप्ताह के अंतर्गत आयोजित काव्य पाठ, शोध प्रस्तुतियाँ, पोस्टर प्रदर्शनी, क्रिज प्रतियोगिता, खेलकूद आदि में उत्कृष्ट प्रदर्शन करने वाले प्रतिभागियों को प्रशस्ति पत्र और पुरस्कार प्रदान किए गए।

कच्चा माल उत्पादक किसानों के लिये प्रशिक्षण कार्यशालाओं और वृहद सेमिनार

मंत्री श्री सारंग ने निर्देश दिए कि प्रदेश के सहकारी क्षेत्र में कच्चे माल का उत्पादन करने वाले किसानों के लिए मध्यप्रदेश राज्य सहकारी संघ द्वारा कार्यशालाओं का आयोजन किया जाए। इसका उद्देश्य उत्पादन की गुणवत्ता को बेहतर बनाना और किसानों को तकनीकी ज्ञान से सशक्त बनाना होगा। साथ ही प्रदेश में एक वृहद सेमिनार का आयोजन भी किया जाए, जिसमें सफल सहकारी उद्यमियों, संस्थाओं और श्रेष्ठ कार्य करने वाले किसानों को आमंत्रित किया जाएगा। इससे सर्वोत्तम कार्य प्रणालियों और अनुभवों का आदान-प्रदान होगा।

प्रदेश की सहकारी समितियों की परफॉर्मंस आधारित ग्रेडिंग होगी

मंत्री श्री सारंग ने निर्देश दिए कि प्रदर्शन के आधार पर प्रदेश की सभी सहकारी समितियों की ग्रेडिंग की जाए। यह ग्रेडिंग समितियों की वित्तीय स्थिति, प्रबंधन की पारदर्शिता, सेवाओं की गुणवत्ता, लाभार्थी वितरण और कुषकों तथा सदस्यों को दी जा रही सुविधाओं के आधार पर की जाएगी। उन्होंने कहा कि इस ग्रेडिंग प्रणाली के माध्यम से समितियों की कार्य प्रणाली, पारदर्शिता, वित्तीय अनुशासन, सदस्य संतुष्टि और नवाचार की क्षमताओं का मूल्यांकन किया जा सकेगा।

सिंगल विंडो सुविधा से सहकारी समितियों, निवेशकों और किसानों को मिलेगा त्वरित समाधान : मंत्री सारंग

प्रदेश में सीपीपीपी मॉडल के प्रभावी क्रियान्वयन के लिये ‘सीपीपीपी विंग’ की स्थापना

भोपाल। सहकारिता मंत्री श्री विश्वास कैलाश सारंग ने प्रदेश में सीपीपीपी मॉडल के अंतर्गत इन्वेस्टर्स समिट में हुए एमओयू के प्रभावी क्रियान्वयन और सुनिश्चित मॉनिटरिंग के लिये एक विशेष ‘सीपीपीपी विंग’ की स्थापना के निर्देश दिये। यह सीपीपीपी विंग निजी निवेशकों, सहकारी समितियों और किसानों के लिए सिंगल विंडो सिस्टम के रूप में कार्य करेगा। इसके माध्यम से सभी प्रक्रियाओं को सरल, पारदर्शी और प्रभावी बनाया जाएगा। मंत्री श्री सारंग ने केंद्रीय गृह एवं सहकारिता मंत्री श्री अमित शाह के निर्देशों के परिपालन में मंगलवार को मंत्रालय में सहकारिता विभाग के वरिष्ठ अधिकारियों के

साथ को-ऑपरेटिव पब्लिक प्राइवेट पार्टनरशिप (सीपीपीपी) मॉडल की प्रगति की समीक्षा की। उन्होंने निर्देश दिये हैं कि इस विंग के लिए पृथक कार्यालय स्थापित किया जाए तथा इसके माध्यम से एमओयू की प्रगति की सतत निगरानी सुनिश्चित की जाए। बैठक में सीपीपीपी मॉडल के सफल एवं धरातलीय क्रियान्वयन तथा सहकारी क्षेत्र में निजी निवेश को प्रोत्साहित करने के उद्देश्य से रणनीतियों पर विस्तृत चर्चा की गई। बैठक में प्रबंध संचालक विपणन संघ श्री आलोक कुमार सिंह, आयुक्त सहकारिता एवं पंजीयक श्री मनोज पुष्प सहित वरिष्ठ अधिकारी उपस्थित रहे।

सिंगल विंडो सुविधा से सहकारी समितियों, निवेशकों और किसानों को मिलेगा त्वरित समाधान- मंत्री श्री सारंग ने कहा कि सीपीपीपी विंग किसानों, सहकारी समितियों तथा निजी निवेशकों की समस्याओं के समाधान के लिये सिंगल विंडो प्लेटफॉर्म के रूप में कार्य करेगा। यह प्लेटफॉर्म निवेश संबंधी आवश्यक अनुमतियों, प्रक्रियाओं एवं मार्गदर्शन के लिए एक एकीकृत व्यवस्था उपलब्ध करेगा। इसके अंतर्गत सहकारी बैंकों, समितियों, किसानों व निजी उद्यमियों के मध्य एमओयू की प्रक्रिया को सुलभ और पारदर्शी बनाया जाएगा।

सीपीपीपी विंग भारतीय उद्योग परिसंघ व एमपीआईडीसी के साथ करेगा समन्वय

मंत्री श्री सारंग ने कहा कि सीपीपीपी विंग की कार्य प्रणाली में भारतीय उद्योग परिसंघ (सीआईआई) और मध्यप्रदेश औद्योगिक विकास निगम (एमपीआईडीसी) के साथ समन्वय की महत्वपूर्ण भूमिका होगी। यह विंग केन्द्र एवं राज्य सरकार की सहकारी योजनाओं के साथ जुड़कर किसानों, नव उद्यमियों और सहकारी संस्थाओं को योजनाओं का लाभ दिलाने में सक्रिय भूमिका निभाएगा।

